

عزف و بیستی

دانشگاه تهران

غورِ ہستی

میں کنال کے رقبے پر پھیلی ہوئی وہ ایک محل نما کوٹھی تھی۔ اُس میں چار بڑے دروازے تھے۔ ہر دروازے پر تین تین ہاوردی گارڈز تعینات تھے۔ جو ہمہ وقت جدید اسلحے سے لیس رہتے تھے۔ اس کوٹھی کا مالک ارجمند سلطان تھا۔ جو نہ صرف ملک کا مشہور و معروف بزنس مین تھا بلکہ کئی بار صوبائی الیکشن جیت کر ایم پی اے بھی رہ چکا تھا۔ وہ نہایت ہی منکبر اور عالم انسان تھا۔ اُس کا شمار ملک کے امیر ترین اشخاص میں ہوتا تھا۔ اس کوٹھی جیسی اُس کی اور بھی بہت سی کوٹھیاں تھیں۔ جو ملک کے بڑے بڑے شہروں میں واقع تھیں۔ اسی طرح اُس کا بزنس بھی پورے ملک میں پھیلا ہوا تھا۔ تقریباً ہر بڑے شہر میں اُس کی کوئی نہ کوئی فیکٹری موجود تھی۔ نام تو اُس کا ارجمند سلطان غوری تھا۔ لیکن وہ سلطان ارجمند غوری کہلاتا پسند کرتا تھا۔ اُس کی بیوی اور اکلوتے بیٹے تک کو یہ اجازت نہیں تھی کہ وہ اُسے ارجمند سلطان غوری کہہ سکتے۔ ارجمند غوری سے پہلے لفظ ”سلطان“ سننا اُس کی کم زوری تھی۔ اُس کے سبھی جاننے والے اُسے سلطان ارجمند غوری ہی کہتے تھے۔ تاہم صرف ”سلطان غوری“ کہلوانے پر بھی وہ معترض نہیں ہوتا تھا۔ بس غوری سے پہلے لفظ ”سلطان“ لگانا ضروری تھا۔ غالباً اس کی وجہ یہ تھی۔ کہ وہ خود کو ماضی کے کسی سلطان کے جیسا سمجھتا تھا۔ یہ کوئی بھی نہیں جانتا تھا کہ وہ واقعی غوری ہے یا پھر دولت کے بل

بوتے پر غوری بنا پھرتا ہے؟ اُس کے خوف اور دہشت کی وجہ سے کوئی بھی اس معاملے میں پڑنے کی جرأت نہیں کرتا تھا۔

ارجمند غوری کی عادت تھی کہ وہ صبح ناشتے کی ٹیبل پر سچے دن کے اخبارات ضرور پڑھتا تھا۔ ناشتا وہ ہمیشہ اکیلے کرتا تھا۔ بیگم اور بیٹا اسفند غوری اُس سے پہلے ہی ناشتا کر لیا کرتے تھے۔ اُس روز ناشتا کرنے کے دوران اُس کی نظر ایک معروف اخبار کی سُرخ پر پڑی تو وہ سر تا پا سنگ اٹھا۔ اُسے یوں لگا جیسے کسی نے سر بازار اُسے تنکا کر دیا ہو۔ سُرخ پڑھنے کے بعد اُس نے خبر کی تفصیل پڑھنے کی دھت ہی گوارا نہیں کی تھی۔ سُرخ تھی۔ ”معروف سیاست دان ارجمند غوری کی نئی سیاسی پارٹی کے رہنما سے خفیہ ملاقات“ ایڈیٹر بھارنا دان سنگی میں ایک زہریلے ناگ کی دُم پر پاؤں رکھ بیٹھا تھا۔ اخبار پھینک کر اُس نے فوراً جیب سے سیل فون نکالا، ایک نمبر ملا یا اور پھر رابطہ ہوتے ہی سرد لہجے میں بولا۔ ”فیروز خان! تم کہاں ہو اس وقت؟“

”حکم کیجیے جناب اس وقت گھر پہ ہی ہوں۔“ فیروز خان کی مؤدب آواز سنائی دی۔

”فورا ہماری کوٹھی پر پہنچو۔“ اُس نے حکم سنایا۔

”جو حکم جناب۔“ فیروز خان نے غلامانہ لہجے میں جواب دیا۔

ارجمند غوری نے کال منقطع کر دی اور کرسی سے اٹھ کر بے چینی کے عالم میں ٹھیلنے لگا۔ اُسے خفیہ ملاقات کے افشا ہو جانے پر بے حد غصہ تھا اور یہ سب کچھ اُس ایڈیٹر کی وجہ سے ہوا تھا جس نے یہ خبر لگائی تھی۔ اس ملاقات کو غلطی رکھنے کا اُس نے پورا اہتمام کیا تھا۔ مگر یہ میڈیا والے کسی نہ کسی طرح خبر حاصل کر ہی لیتے تھے۔ یہ ایسی لفظی نہیں تھی کہ ارجمند غوری اُسے معاف کر دیتا۔ وہ فیروز خان کے کانپنے تک بدستور غصے اور بے چینی کے عالم میں ٹھہلتا رہا۔ جب فیروز خان پہنچ گیا تو وہ قدرے ہنسکون ہو گیا اور دوبارہ بیٹھ گیا۔

”حکم کیجیے جناب۔“ فیروز خان نے اندر داخل ہوتے ہی سر جھکا کر کہا۔

”ادھر آ کر یہ سُرخ پڑھو۔“ ارجمند غوری نے حکمانہ انداز میں کہا۔ ”اور پتا کرو کہ کون ہے اس

اخبار کا ایڈیٹر؟ ہمیں وہ شام سے پہلے پہلے ہمارے قارم ہاؤس پہ چاہیے۔“

”جو حکم سر۔“ فیروز خان نے سر جھکا کر جواب دیا اور پھر اُس سُرخ کی طرف متوجہ ہو گیا۔ جس کی نشاندہی

ار جند غوری نے کی تھی۔

”جناب! اس اخبار کا چیف ایڈیٹر.....“

”اُسے ہم جانتے ہیں۔“ ار جند غوری نے قطع کلامی کی۔ ”چیف ایڈیٹر صرف نام کا ہوتا ہے۔ سارا کام ایڈیٹر کرتا ہے۔ ایڈیٹر کو اٹھاؤ اور ہمارے فارم ہاؤس پہ پہنچا دو۔“

”پہنچا دیا جائے گا سر۔“ اُس نے فرماں برداری سے جواب دیا اور اُلٹے قدموں باہر نکل گیا۔

فیروز خان کے باہر نکلتے ہی ار جند غوری نے جیب سے کل فون نکالا اور ایک نمبر ملا دیا۔

”اوہ..... سلطان غوری صاحب!“ رابطہ قائم ہوتے ہی دوسری جانب سے ایک ہماری آواز سنائی دی۔ ”یہ صبح صبح آپ کو ہماری یاد کیسے آگئی بابا؟“

وہ بولا۔ ”جناب! آپ ہماری پارٹی کے لیڈر ہیں اور ہم جو کچھ آج کرنے والے ہیں اُس کے متعلق آپ کو معلوم ہونا چاہیے۔“

”آپ آزاد ہیں سلطان غوری صاحب! جودل چاہے کریں۔ آپ پر کوئی آنچ نہیں آئے گی۔“

”معاذ میڈیا پرسن کا ہے۔ یہ نہ ہو کہ بعد میں آپ.....“

”اوہ..... تو سلطان غوری!“ پارٹی لیڈر نے قطع کلامی کرتے ہوئے قہقہہ لگایا۔ ”آپ بے فکر ہو جائیں۔ ہم سب سنبھال لیں گے۔ آپ سے بس اتنی گزارش ہے کہ کوئی بھی غیر قانونی قدم اٹھاتے وقت ثبوت نہ چھوڑا کریں۔“

”ڈونٹ وری جناب! عمر گزری ہے اس دشت کی سیاحی میں۔“ ار جند غوری نے جوابی قہقہہ لگاتے ہوئے رابطہ منقطع کر دیا۔

☆.....☆.....☆

محمود غزنوی گزشتہ پندرہ سال سے پرنٹ میڈیا کے لیے کام کر رہا تھا۔ وہ لگ بھگ چھیالیس برس کا ایک صحت مند شخص تھا۔ پندرہ سال قبل اُس نے ایک معمولی رپورٹر کی حیثیت سے وہ معروف روزنامہ جوائن کیا تھا۔ جس کا آج وہ ایڈیٹر تھا۔ اُس کے آباؤ اجداد کا تعلق چونکہ غزنی سے تھا۔ اس لیے وہ اپنے نام کے ساتھ غزنوی

لکھتا تھا۔ کبھی کبھار وہ اخبار کے لیے کالم بھی لکھتا رہتا تھا۔ مگر اُس کا اصل کام ایڈیٹری تھا۔ اپنی ڈیوٹی سرانجام دینے میں وہ نہایت ہی فرض شناس تھا۔ ادارے کا مالک اُس پر بے حد اعتماد کرتا تھا اور اُسے اُس کی خدمات کا قابلِ قدر معاوضہ ادا کرتا تھا۔ محمود غزنوی نے آج تک کبھی بھول کر بھی مالک کے اعتماد کو ٹھیس نہیں پہنچائی تھی۔ چنانچہ اُس بڑے شہر میں وہ نہایت ہی بُرے سکون زندگی بسر کر رہا تھا۔ اُس کا ایک ہی بیٹا تھا مسعود غزنوی جو کمپیوٹر سائنس میں ماسٹر کر رہا تھا۔

اُس روز وہ صبح دس بجے آفس پہنچا تو بیون نے اطلاع دی کہ ایک صاحب کافی دیر سے اُس کے منتظر ہیں۔ اُس نے جب ملاقاتی کے متعلق استفسار کیا تو بیون بولا۔ ”سر! اُس نے صرف اپنا نام بتایا ہے۔ اس کے علاوہ کچھ بھی نہیں بتایا۔“

”کیا نام ہے اُس کا؟“ غزنوی نے پوچھا۔

”انور حسین۔“

”کہاں ہے وہ؟“ غزنوی نے سوال کیا۔

”استقبالے میں تشریف فرما ہے جناب۔“ بیون نے بتایا۔

”اد کے..... اُسے اندر بھیج دو۔“ غزنوی نے سیٹ سنبھالتے ہوئے کہا۔ ”اور ہاں دو کپ اچھی سی چائے بھی بھیجوا دینا۔“

بیون ”جی سر“ کہتے ہوئے غائب ہو گیا۔ جب کہ غزنوی محل پر پڑی ہوئی ایک فائل کی طرف متوجہ ہو گیا۔ ابھی اُس نے فائل کھول کر چند ہی کاغذات ملاحظہ کیے تھے کہ ایسے ہی وقت دروازے سے ایک نوجوان نمودار ہوا جس نے شلوار قمیص کے اوپر گرم چادر اوڑھ رکھی تھی۔ گو کہ وہاں بہت کم سردی پڑتی تھی۔ لیکن شاید اُس نوجوان کو زیادہ محسوس ہوتی تھی۔ تبھی اُس نے گرم چادر اوڑھ رکھی تھی۔ نوجوان نے اندر داخل ہو کر غزنوی کو سلام کیا اور پھر غزنوی کا اشارہ پا کر ایک صوفے پر بیٹھ گیا۔

”فرمائیے انور صاحب! میں آپ کی کیا خدمت کر سکتا ہوں؟“ اُس کے بیٹھتے ہی غزنوی نے سوال کیا۔ نوجوان نے کہا۔ ”میں اخبار کے ایڈیٹر سے ملنے کے لیے آیا ہوں۔ کیا آپ کے علاوہ بھی یہاں کوئی ا

”نہیں۔“ غزنوی نے قدرے چونک کر کہا۔ ”ایڈیٹر صرف میں ہی ہوں۔ لیکن آپ.....“

”مطلب ہر قسم کی نبرد آپ ہی لگاتے ہیں۔“ نوجوان نے قطع کلامی کی۔

”ہاں میں ہی لگاتا ہوں۔ لیکن آپ یہ سب گفتیش کیوں کر رہے ہیں؟“ غزنوی نے قدرے جھنجھلا کر پوچھا۔ اُسے شاید نوجوان کی قطع کلامی بُری لگی تھی۔

”بس ایسے ہی پوچھ رہا تھا۔ ویسے یہ اندر کی باتیں آپ لوگ معلوم کیسے کر لیتے ہیں؟“

”ہمارے اپنے سوس ہوتے ہیں بھئی! آپ جان کر کیا کریں گے؟“ اُس نے درشت انداز میں جواب دیا۔

نوجوان ایک جھٹکے کے ساتھ صوفے سے اٹھا۔ تیزی سے آگے بڑھا اور پھر چادر کے اندر سے ہی ریوالور کی نال غزنوی کے پہلو سے لگاتے ہوئے سرد لہجے میں بولا۔ ”اٹھو اور میرے ساتھ چلو، کوئی بھی غلط حرکت کی تو پہلو میں سوراخ کر دوں گا۔“

”گگ..... کون ہو تم اور یہ کیا بد تیزی ہے؟“ غزنوی نے خوف زدہ انداز میں پوچھا۔

”تم چلتے ہو یا میں ٹریگر دبا دوں؟“ نوجوان نے یوں مطمئن ہو کر کہا جیسے کسی چیونٹی کو مارنے کی بات کر رہا ہو۔

غزنوی چارونا چار سیٹ سے اٹھ کر کھڑا ہو گیا۔ نوجوان کا لہجہ بتا رہا تھا کہ جو کچھ وہ کہہ رہا ہے۔ اُس پر عمل کر گزرے گا۔

”دروازے کی طرف بڑھو۔“ نوجوان نے حکم دیا۔ ”اور سنو کوئی بھی چالاکی تمہیں مہنگی پڑ سکتی ہے۔ چہرے کے تاثرات درست کر لو دیکھنے والوں کو یوں لگے جیسے تم بخوشی میرے ساتھ جا رہے ہو۔“

”حق..... تم..... اچھا.....“

”خاموش رہو۔“ نوجوان نے سرد لہجے میں اُسے دھمکی تو وہ بات ادھوری چھوڑ کر دروازے کی طرف ہٹل دیا۔ راستے میں آفس کے چھ ایک لوگوں نے قریب سے گزر رہے ہوئے غزنوی کو سلام بھی کیا۔ مگر اُن میں سے کسی کو بھی یہ خبر نہ ہو سکی کہ غزنوی کو مگن پوائنٹ پر انخرا کر کے لے جایا جا رہا ہے۔ بیڈن راہداری میں چائے لے

کرا رہا تھا۔ اُس نے غزنوی کو قدرے تعجب سے دیکھا لیکن وہ بھی کوئی سوال کیے بغیر نزدیک سے گزر گیا۔ لوجوان بڑی آسانی کے ساتھ اُسے عمارت سے باہر لے آیا۔ مین گیٹ کے قریب ہی ایک گاڑی موجود تھی۔ لوجوان نے گاڑی کی عقبی کھڑکی کھول کر غزنوی کو اندر دھکیلا اور پھر خود بھی اُس کے ساتھ بچو کر بیٹھ گیا۔ گاڑی کی کھڑکیوں کے شیشے ڈارک تھے۔ باہر سے کچھ بھی نظر نہیں آتا تھا۔ چنانچہ لوجوان نے غزنوی کی آنکھوں پر سیاہ پٹی باندھ دی تھی۔ اُن کے بیٹھے ہی ڈرائیونگ سیٹ پر موجود شخص نے گاڑی اسٹارٹ کی اور گھبر لگاتے ہوئے آگے بڑھادی۔ گاڑی تقریباً ڈیڑھ گھنٹا چلتی رہی۔ اس کے بعد ایک بڑے سے فارم ہاؤس میں جا کر رک گئی۔ دوران سفر اُن کے درمیان خاموشی ہی رہی تھی۔

غزنوی کو گاڑی سے اتار کر انہوں نے ایک کمرے میں بند کر دیا۔ اور خود فارم ہاؤس کے لان میں جا کر کرسیوں پر بیٹھ گئے۔ ڈرائیور نے مسکرا کر لوجوان کی طرف دیکھا تو وہ بولا۔ ”نادر خان! اس بچارے سے نادانستہ غلطی سرزد ہوئی ہے۔ اب پتا نہیں ارجمند صاحب اس کے ساتھ کیا سلوک کریں گے؟“

نادر خان نے کہا۔ ”فیروز لالہ! ویسے یہ بہت مشکل کام تھا۔ مگر تم نے چٹکیوں میں سرانجام دے دیا۔ آج تو ارجمند صاحب تمہیں منہ مالکا انعام دیں گے۔“

فیروز خان مسکرایا۔ ”مکرمت کرو تجھے بھی کچھ نہ کچھ ضرور ملے گا۔“

”ہاں بس اُونٹ کے منہ میں زیرے والی بات ہوگی۔“ اُس نے منہ بتایا۔ ”تمہیں نوٹوں کی گڈی ملے گی اور مجھے چند ہزار روپے۔“

”خطرہ بھی تو میں نے مول لیا ہے نا اتم تو حرے سے گاڑی میں بیٹھے رہے۔“

وہ بولا۔ ”نوٹوں کی پوری گڈی نہ سہی، ایک تہائی گڈی تو میرا حق بنتا ہے۔ میں نے بھی تمہارے ساتھ خطرہ مول لیا ہے؟“

”یہ مگر تو تم ارجمند صاحب سے بھی کر سکتے ہو۔“ فیروز خان نے قہقہہ لگایا۔ ”یا تو مال مال ہو جاؤ گے یا پھر بد حال۔“

”شیر کے منہ میں ہاتھ ڈال کر اُس کے دانت سمیٹنے والا احمق ہوتا ہے۔ میں کیا تمہیں بے وقوف نظر

آتا ہوں؟“

”شکل سے تو اچھے خاصے ذہین لگتے ہو لیکن باتیں بعض اوقات بے وقوفوں سے بڑھ کر احمقانہ کرتے ہو۔“ وہ امان کر بولا۔ ”میں بے وقوف نہیں ہوں۔ بس تجھے دوست سمجھ کر دل کی بات بتا دی۔ مجھے معلوم نہیں تھا کہ تم میرا مذاق اڑاؤ گے ورنہ میں ایسی غلطی کبھی نہ کرتا؟“

”میں تو تمہاری ساتھ دل لگی کر رہا تھا یار۔“ فیروز خان مسکرایا۔ ”تم تو سنجیدہ ہی ہو گئے۔“

”مجھے دراصل آج کل پیسوں کی اشد ضرورت ہے۔ اگر تم مجھے کچھ رقم قرض کے طور پر دے دو تو میں تمہارا ممنون ہوں گا۔“ نادر خان نے اپنی ضرورت بتائی۔

”اوکے میں کچھ کرتا ہوں۔“ فیروز خان نے اثبات میں سر ہلایا۔ ”ویسے کتنے پیسوں میں تمہارا کام چل جائے گا؟“

”کم سے کم ڈیڑھ لاکھ تو ہونا چاہیے۔“

”ٹھیک ہے میں ارجمند صاحب سے اس سلسلے میں بات کروں گا۔ مجھے اُمید ہے کہ تمہارا کام ہو جائے گا۔“ فیروز خان نے اُسے اُمید دلائی۔

”فیروز لالہ اگر ایسا ہو گیا تو میری بہت بڑی پریشانی دور ہو جائے گی۔“

”فکر مت کرو ہو جائے گا۔“ فیروز خان نے جواب دیا اور پھر ارجمند غوری کو کال کرنے لگا۔

رابطہ ہوتے ہی وہ جوش انداز میں بولا۔ ”سرا کام ہو گیا ہے۔“

”ویلڈن فیروز خان! آج ہم تمہیں منسا کا انعام دیں گے۔“ ارجمند غوری نے خوش ہو کر جواب دیا۔

فیروز خان نے کہا۔ ”سرا آپ اُس کا نام جان کر حیران رہ جائیں گے۔“

”وہ کیسے بھلا..... کیا اُس کا نام بہت عجیب ہے؟“

”جناب! اُس کا نام محمود غزنوی ہے۔“

”اوہ..... پھر تو لطف آجائے گا کہ وہ بھی ہماری طرح ایک تاریخی نام کا حامل ہے۔“ ارجمند غوری نے تہقہہ لگایا۔ ”اوکے شام کے وقت اُسے دیکھ لیں گے۔“

”میرے لیے کیا حکم ہے سر؟“ فیروز خان نے پوچھا۔

”تم وہیں فارم ہاؤس پر رہو۔“ ارجمند خوری نے حکم یہ انداز میں کہا اور کال منقطع کر دی۔

☆.....☆.....☆

ٹھیک سورج غروب ہوتے ہی ارجمند خوری کی شاندار پراڈو فارم ہاؤس میں داخل ہوئی اور طویل کاریڈور کے عین سامنے پہنچ کر رُک گئی۔ ڈرائیور انجن بند کیے بغیر جیڑی سے نیچے اُترا اور گاڑی کی عقبی کھڑکی کھولتے ہوئے ایک طرف ہو گیا۔ ارجمند خوری شاہانہ انداز میں گاڑی سے باہر نکلا تو اُس کی گردن غرور سے جتی ہوئی تھی اور چہرے پر محنت طاری تھی۔ اُس نے ہاتھ میں ایک نیوز پیپر بھی پکڑ رکھا تھا۔ ایک ایک قدم تکبر کے ساتھ اٹھاتے ہوئے وہ یوں آگے بڑھا جیسے کسی وسیع و عریض سلطنت کا سلطان ہو۔ اُس بھی اُس نے کاریڈور کے اندر پاؤں رکھا ہی تھا کہ فیروز خان دوڑتا ہوا پہنچ گیا۔

”سرا! مجرم کو نے والے کمرے میں ہے۔“ فیروز خان نے سر کو خم کرتے ہوئے مؤدب انداز میں بتایا۔

”اُسے کھانا وغیرہ تو کھلا دیا تھا نا؟“ اُس نے رعوت بھرے لہجے میں پوچھا۔

”سرا! میں نے بہت کوشش کی تھی۔ مگر وہ بہت ہی ذہین انسان ہے۔ اُس نے ایک لقمہ بھی نہیں کھایا۔“

”اوکے۔“ اُس نے گردن ہلائی۔ ”اُسے طارے سامنے پیش کرو۔“

”جو حکم جناب۔“ فیروز خان نے سر جھکاتے ہوئے جواب دیا اور پھر کونے والے کمرے کی طرف بڑھ گیا۔

ارجمند خوری بھی آگے بڑھ کر ایک کمرے میں داخل ہو گیا۔ یہ کمرہ باہر سے جس قدر خوب صورت تھا۔ اندر سے اتنا ہی بھیانک تھا۔ دیواروں پر خون کے جیسا سرخ پینٹ کیا گیا تھا۔ کمرے کے صین وسط میں ایک جدید طرز کی آرائشیں پیوست تھی۔ جس پر پیلٹ نما تیز دھارا آری چڑھی ہوئی تھی۔ ایک کونے میں دیوہیکل آہنی الماری ایستادہ تھی۔ الماری کے دائیں جانب دیوار سے قدرے ہٹ کر ماربل کا ٹیبل لگا ہوا تھا۔ جس کے عقب میں ایک آرام دہ اور کشادہ کرسی رکھی ہوئی تھی۔ خوری نے آگے بڑھ کر الماری کے دونوں ہٹ کھول دیے۔ الماری کے اندر ایذا رسانی کے قدیم و جدید آلات بھرے ہوئے تھے۔ وہ چند لمحے الماری کا جائزہ لیتا رہا اور پھر اُوپری خانے سے ایک سفید اور آل اور سرجری گلوڈ نکالنے کے بعد الماری بند کر دی۔ دونوں چیزیں بھل

پر رکھنے کے بعد وہ کرسی پر بیٹھ گیا۔ اُس کی نگاہ کمرے کے دروازے پر جمی ہوئی تھی۔ ایسے ہی وقت فیروز خان، محمود غزنوی کو لے کر پہنچ گیا۔

”مجرم حاضر ہے جناب۔“ فیروز خان نے سودا بانہ انداز میں کہا۔

ارجمند غوری نے حقارت بھرے انداز میں غزنوی کی طرف دیکھا اور پھر ٹیبل سے اخبار اٹھا کر اُس کی آنکھوں کے سامنے لہرایا۔ ”یہ خبر تم نے لگائی ہے نا؟“

”ہاں میں نے لگائی ہے۔“ اُس نے قدرے حیران ہو کر کہا۔ ”کیا یہ خبر جھوٹی ہے؟“

”اوں ہوں۔“ وہ حقیر آمیز انداز میں مسکرایا۔ ”خبر سونی صد درست ہے۔ بس تمہیں لگانے کی غلطی نہیں کرنی چاہیے تھی۔“

”کیوں خبر لگانا کوئی مجرم ہے؟“

غوری نے کہا۔ ”تمہیں ہم سے پوچھ کر یہ خبر لگانا چاہیے تھی۔“

”وہ کس لیے؟“

”وہ اس لیے کہ ہمیں اپنی تشہیر سخت ناپسند ہے۔ اب تمہاری بھلائی اسی میں ہے کہ تمہیں اس خبر کی تردید کی خبر لگانا پڑے گی۔“

”یہ ناممکن ہے۔ میں نے زندگی میں کبھی جھوٹ نہیں بولا اور نہ کبھی بولوں گا۔“

”اس کا مطلب ہے تمہیں اپنی زندگی سے ذرا بھی پیار نہیں ہے؟“ ارجمند غوری نے اُس کی آنکھوں میں دیکھتے ہوئے پوچھا۔

”زندگی اور موت کے فیصلے آسمانوں پہ ہوتے ہیں مسٹر غوری! آپ یہ دھمکی کسی اور کو دیں۔“ اُس نے بے خوف لہجے میں جواب دیا۔

”کبھی کبھی زمین پر بھی ہو جاتے ہیں یہ فیصلے۔“

”ہوتے ہیں تو ہوتے رہیں مجھے کوئی پروا نہیں ہے۔“

”او کے اپنی قیمت بتاؤ؟“ ارجمند غوری نے کاروباری انداز میں پوچھا۔

”ایمان کی کوئی قیمت نہیں ہوتی مسز غوری! میں ایمان فروش نہیں ہوں۔ میری ”ناں“ کو آپ ہاں میں نہیں بدل سکتے۔“ اُس نے ترست جواب دیا۔

ایسے ہی وقت فیروز خان کا ہاتھ گھوما اور غزنوی کا دایاں کان سائیں سائیں کرنے لگا۔ اُسے جملہ کھل کرنے کی مہلت ہی نہیں ملی تھی۔ فیروز خان کا ہاتھ کسی ہتھوڑے کے مانند وزنی تھا۔

”اتحق انسان!“ فیروز خان چلایا۔ ”تمہیں کس گدھے نے ایڈیٹر بنایا ہے۔ اتنی سی بات بھی تمہاری سمجھ میں نہیں آتی کہ صاحب کو ”ناں“ سننے کی عادت نہیں ہے۔ جانتے ہو کس کے سامنے انکار کر رہے؟ یہ سلطان غوری ہے۔ حکومت کے ایوانوں تک اس کی پہنچ ہے۔“

غزنوی اپنی یہ تذلیل برداشت نہ کر سکا۔ چنانچہ طہریہ لہجے میں بولا۔ ”یہ کون سی سلطنت کا سلطان ہے؟ نام کے ساتھ غوری لکھنے سے کوئی سلطان نہیں بن جاتا۔“

فیروز خان نے کہا۔ ”حیرے جیسا دو ٹکے کا ایڈیٹر اپنے نام کے ساتھ غزنوی لکھ سکتا ہے تو پھر صاحب سلطان غوری کیوں نہیں بن سکتے؟“

”میرے آباؤ اجداد کا تعلق غزنی سے تھا۔ اس لیے میں اپنے نام کے ساتھ غزنوی لکھتا ہوں۔“

ارجمند غوری نے مداخلت کی۔ ”ہمیں لگتا ہے تم نے اپنے اجداد سے کچھ بھی نہیں سیکھا اور نہ ہی تاریخ پڑھی ہے ورنہ یوں کسی غوری کے سامنے سر اٹھا کر بات کرنے کی جسارت بھول کر بھی نہ کرتے۔ تمہیں معلوم ہے بہرام شاہ غزنوی کے ساتھ علاؤ الدین غوری نے کیا سلوک کیا تھا؟“

”ہاں وہ بھی معلوم ہے۔“ غزنوی نے سر ہلایا۔ ”اور یہ بھی معلوم ہے کہ سیف الدین سوری جو کہ غوری تھا اُس کے ساتھ بہرام شاہ نے کیا سلوک کیا تھا؟ شاید آپ کو معلوم نہ ہو تو میں بتا دیتا ہوں۔ بہرام شاہ نے سیف الدین غوری کا منہ کالا کرنے کے بعد اُسے ایک کمزور گائے پہ بٹھا کر پورے غزنی شہر میں گھمایا تھا۔ غزنی کے بچوں نے اُس کا جلوس نکالا تھا۔ جب کہ بچیوں نے دف بجاکر اُس روز انجوائے کیا تھا۔“

ارجمند غوری کی اس قدر تذلیل کب ہوئی تھی۔ اُس نے ایک قہر آلود نگاہ غزنوی پر ڈالی۔ اور آل پہنا اور گلوز اٹھاتے ہوئے بولا۔ ”ہمیں خوشی ہوئی یہ سن کر کہ تمہیں اپنے اجداد کی تاریخ یاد ہے۔ مگر آج ہم جو

تاریخ رقم کرنے والے ہیں وہ تم مرتے دم تک نہیں بھولو گے۔“

غزنوی بولا۔ ”تم کیا کر لو گے..... زیادہ سے زیادہ مجھے مار ڈالو گے نا! تو مار ڈالو۔“

ارجمند غوری تیزی کے ساتھ کرسی سے اٹھا اور اپنی الماری سے ایک تیز دھار اُسترا نکال لیا۔

”فیروز خان اس کے دونوں بازو جکڑ لو۔“ اُس نے آگے بڑھتے ہوئے فیروز خان کو حکم دیا۔

فیروز خان نے ”جی سلطان معظم“ کہہ کر غزنوی کے دونوں بازو مروڑ کر اُس کی پشت سے لگا دیے اور پھر اُسے یوں جکڑ لیا کہ غزنوی ہٹنے سے بھی قاصر ہو گیا۔

غوری نے سرجری گلوڑ پہنے، ہاتھ میں پکڑا ہوا اُسترا کھولا اور پھر دائیں ہاتھ سے غزنوی کا گلاد ہاتے ہوئے فرمایا۔ ”بولو خبر کی تردید کرو گے کہ نہیں؟ ورنہ گلے پہ اُسترا پھیر دوں گا۔“

”ہم..... ہم..... پھیر دو، میں..... ایک ظالم کے سامنے سر نہیں جھکاؤں گا۔“ غزنوی کے گلے سے بشکل پھنسی پھنسی سی آواز نکلنے لگی۔

”ہاں بول دو مجھے مجبور مت کرو، یہ نہ ہو کہ مجھے تمہاری زبان کاٹنی پڑ جائے؟“ ارجمند غوری نے اُسے دھمکی دی۔

”زبان کٹتی ہے تو کٹ جائے لیکن میں اپنے چہرے سے بددیانتی نہیں کروں گا۔“

غوری فیروز خان سے مخاطب ہوا۔ ”فیروز خان ایسا ایسے نہیں مانے گا۔ اس کے ہاتھ مضبوطی سے ہاتھ دو اور پھر اس کا گلاد ہاؤ، ہم دیکھتے ہیں کہ یہ کیسے ہاں نہیں کہتا۔“

”جو حکم جناب۔“ فیروز خان نے اثبات میں سر ہلاتے ہوئے جواب دیا اور پھر سی لے کر غزنوی کے ہاتھ باندھنے لگا۔

”ارجمند غوری! خدا بننے کی کوشش مت کرو۔“ گلے سے ہاتھ ہٹتے ہی غزنوی چلایا۔ ”تم سے پہلے بھی اس زمین پر یہ مذموم حرکت کئی بار کی گئی ہے اور جنہوں نے یہ حماقت کی وہ اپنے وقت کے بڑے بڑے تاجدار تھے۔ لیکن ہوا کیا؟ حشر تک کے لیے نمونہ و عبرت بن کر رہ گئے۔“

غوری نے کہا۔ ”جتنا چاہے بول لو کہ اس کے بعد تمہاری بولتی ہمیشہ کے لیے بند ہو جائے گی۔“ وہ بولا۔ ”خدا نے ہر فرعون کے لیے ایک موسیٰ پیدا کیا ہے۔ مجھے یقین ہے کہ اُس نے تمہارے لیے بھی کوئی

موسیٰ ضرور پیدا کیا ہوگا۔ جو تجھے نیست و نابود کر دے گا۔“

”اُس موسیٰ کو بھی ہم دیکھ لیں گے۔“ وہ غرور لہجے میں بولا۔ ”تم بس اپنی خیر مناد۔“

فیروز خان نے غزنوی کے ہاتھ بائیں ہاتھ کے بعد اُسے زمین پر پٹا اور اُس کے سینے پر سوار ہو کر دونوں ہاتھوں سے اُس کا گلہ دبانے لگا۔ غزنوی نے بہت کوشش کی کہ اُس کی زبان باہر نہ نکلے۔ مگر کب تک؟ آخر کار اُس کی ہمت جواب دے گئی۔ ادھر اُس کی زبان باہر نکلی تو ادھر غوری کا اُسترا چلا۔ غزنوی کی زبان پلک جھپکنے کی دیر میں کٹ کر فرش پر جا گری۔ اُس کی ٹھوڑی اور گردن خون سے رنگین ہو گئی۔ مگر غوری کا قصہ پھر بھی ٹھنڈا نہ ہو سکا۔ غزنوی کو فرش پر تر پٹا ہوا چھوڑ کر وہ آرا مشین کی طرف بڑھا اور اُسے آن کر دیا۔

”فیروز خان! اس کے ہاتھ کھول کر ادھر لے آؤ۔“ اُس نے بے رحم انداز میں حکم سنایا۔

”جو حکم سلطان معظم۔“ فیروز خان نے جواب دیا اور پھر غزنوی کے ہاتھ کھول کر اُسے گھسیٹتا ہوا آرا مشین تک لے گیا۔

غوری نے ایک منٹ کے سے اُس کا ہاتھ بکرا برقی ریتاری سے چلتی ہوئی آری کے سامنے لایا تو غزنوی کی جگر پاش چیخ سے ماحول تھرا اٹھا۔ آری نے کلائی سے اُس کا ہاتھ کاٹ ڈالا۔ غزنوی بے تحاشا تڑپ رہا تھا۔ چیخ رہا تھا مگر غوری کے چہرے پر رحم کا شائبہ تک نہیں تھا۔ اُس کا اور آل اور گلوں غزنوی کے خون سے رنگین ہو چکے تھے۔ اُس کے چہرے پر درد نگہ چھائی ہوئی تھی اور آنکھوں میں قہر ہی قہر تھا۔ پھر دیکھتے ہی دیکھتے اُس نے غزنوی کے دوسرے ہاتھ کے ساتھ بھی یہی حشر کیا۔ غزنوی اذیت کے کئی سمندر عبور کرنے کے بعد آخر کار ہوش و خرد سے بے گانہ ہو گیا۔

غوری نے اور آل اور گلوں اُتار کر پھینک دیے۔ اس کے بعد اُس نے جیب سے لوٹوں کی ایک گڈی نکالی اور فیروز خان کو تھماتے ہوئے بولا۔ ”یہ لوٹ اس کی جیب میں ڈالو اور اسے کسی ہسپتال کے سامنے پھینک دو۔ اب یہ عمر بھر نہ تو بول سکے گا اور نہ لکھ سکے گا۔“

”بہتر جناب۔“ فیروز خان نے مؤدبہ انداز میں جواب دیا اور لوٹ لے کر غزنوی کی جیب میں ڈال دیے۔

☆.....☆.....☆

وہ موٹر بائیک ساحل سمندر کی طرف جانے والی کشادہ سڑک کے کنارے کھڑی ہوئی تھی۔ بائیک کی ٹینگی پر ایک خوب صورت گورا چٹا بچہ بیٹھا ہوا تھا۔ جس کی عمر لگ بھگ پانچ سال تھی۔ موٹر بائیک سے چند قدم دُور ایک مضبوط اور صحت مند شخص کھڑا ہوا تھا۔ جو بڑے مطمئنانہ سے سگریٹ کے کش لگا رہا تھا۔ یہ رضوان تنولی تھا جو بیٹے کو ساحل سمندر کی طرف سیر کرانے کے لیے لے جا رہا تھا کہ اچانک اُسے ایک دوست کی طرف سے کال موصول ہو گئی۔ تب اُس نے موٹر بائیک روک کر کال سنی اور پھر سگریٹ سلگائی۔ یونہی کش لگاتے لگاتے وہ موٹر بائیک سے قدرے دُور نکل گیا۔ غائبانہ کسی مسئلے میں الجھا ہوا تھا۔ اس لیے وقتی طور پر وہ بیٹے اور بائیک کو بھول گیا۔ دوست نے بات ہی ایسی کی تھی کہ وہ پریشان ہو کر رہ گیا تھا۔ اُس کا دل چاہ رہا تھا کہ سیر کا پروگرام ملتوی کر کے واپس لوٹ جائے لیکن ننھے عمران کی خواہش مالتا اُس کے لیے ناممکن تھا۔ وہ عمران سے جنون کی حد تک پیار کرتا تھا۔ بڑی محنتوں اور مرادوں کے بعد پیدا ہوا تھا عمران، سو رضوان کی جان اُس میں لگی رہتی تھی۔ وہ اُسے خود سے انتہائی مجبوری کے عالم میں کبھی کبھار ہی خند کیا کرتا تھا۔ ورنہ تو عمران ہمیشہ اُس کے ساتھ ہی رہا کرتا تھا۔ رضوان کی ملازمت ہی ایسی تھی کہ وہ ہا آسانی بیٹے کو ساتھ رکھ سکتا تھا۔ وہ ایک میڈیسن کہنی میں کام کرتا تھا۔ نئی ادویات کے ٹیکل تحارف کرانا اور اسٹور مالکان سے آرڈر وصول کرنا اُس کی ذمہ داری تھی۔ یہ ذمہ داری نہایت ہی آسان تھی۔ چنانچہ دورانِ ڈیوٹی عمران اُس کے لیے کبھی مسئلہ نہیں بناتا تھا۔ کہنی اُسے اچھی خاصی ماہانہ سیلری ادا کرتی تھی۔ جس سے اُس کی گزراوقات بڑے اچھے طریقے سے ہو جاتی تھی۔ لہذا وہ فکرِ معاش سے آزاد تھا۔

وہ انہی سوچوں میں گم تھا کہ معا اُسے خطرے کا احساس ہوا۔ وہ تیزی سے پلٹا مگر اُسے دیر ہو چکی تھی۔ وہ وقت سے تیز نہیں دوڑ سکتا تھا۔ وہ ابھی بائیک سے چند قدم دُور ہی تھا کہ اچانک ساحل سمندر کی طرف سے آنے والی ایک تیز رفتار اسپورٹس کار پوری قوت سے موٹر بائیک سے ٹکرائی۔ ٹینگی پہ بیٹھا عمران فضا میں بلند ہوا اور پھر ایک دھماکے ساتھ سر کے بل پختہ سڑک سے گرایا۔ ایک لمبے میں اُس محصوم بچے کی کھوپڑی پاش پاش ہو گئی۔ رضوان ہذیبانی انداز میں چیخا ہوا عمران کی طرف بھاگا اور اُسے اٹھا کر سینے سے لگالیا مگر وہ اب وہ بہت دُور جا چکا تھا۔ موت نے اُس محصوم کو چلانے کی مہلت بھی نہیں دی تھی۔ رضوان نجانے کتنی ہی دیر بیٹے کو گود میں

میں اٹھا رکھا تھا۔ اُس کے چہرے پر کچھ ایسی کیفیت طاری تھی جسے کوئی بھی نام نہیں دیا جاسکتا تھا۔

ٹیکسی میں چند لمحے خاموشی چھائی رہی، پھر سدو پہل کرتے ہوئے بولا۔ ”گوکہ اس وقت آپ سے کچھ بھی پوچھنا نہایت ہی نامناسب حرکت ہوگی مگر کیا کروں کہ دنیا داری کا یہی تقاضہ ہے۔ یہ حادثہ ہوا کیسے..... غلطی کس کی تھی..... آپ کی یا اُس گاڑی والے کی؟“

رضوان خولی چند لمحے چپ بیٹھا رہا، پھر سارا واقعہ اُس کے سامنے دوہرا دیا۔

سدو بولا۔ ”اس کا مطلب ہے کہ ساری غلطی اُس اسپورٹس کار والے امیر زادے کی تھی۔ مجھے سمجھ نہیں آتی کہ یہ امیر زادے ہم جیسے عام انسان کیوں نہیں سمجھتے..... کیوں دولت اور طاقت کے نشے میں پور ہو کر غریبوں کے خون سے ہولی کھیلتے رہتے ہیں تو کبھی اُن کی عزت نفس کا جنازہ نکال دیتے ہیں؟“

”میں عام آدمی نہیں ہوں سدو۔“ اُس کے لہجے سے عزم جھلک رہا تھا۔ ”وہ جو بھی قہاب مجھ سے بچ نہیں پائے گا۔ پچھتائے گا کہ اُس کا واسطہ رضوان خولی سے کیوں پڑ گیا؟“

سدو نے چونک کر اُس کی طرف دیکھا اور پھر دوبارہ سڑک پر نظر رکھتے ہوئے بولا۔ ”دوست! اس شہر میں اسپورٹس کار رکھنے والا کوئی عام شخص نہیں ہوگا۔ یقیناً کسی سیاست دان یا بیوروکریٹ کی اولاد ہوگا۔ آپ اُن سے کیسے لڑو گے؟..... قانون تو یہاں ہمیشہ طاقت ور کا ساتھ دیتا ہے۔“

”قانون کے پاس کمزور جاتے ہیں سدو! اور میں کمزور نہیں ہوں۔ تم اگر دیکھنا چاہتے ہو کہ میں اُس کے ساتھ کیا سلوک کروں گا تو پھر چند دنوں کے بعد مجھ سے رابطہ کرنا۔“

”میں..... میں ضرور رابطہ کروں گا جناب۔“ وہ بڑے جوش انداز میں بولا۔ ”اور ایک امیر زادے کا مہرت ناک انجام اپنی آنکھوں سے دیکھنا چاہوں گا۔ کیا آپ میری یہ خواہش پوری کر دیں گے؟“

”ضرور کروں گا۔ بے فکر ہو میں تجھے ساتھ لے کر جاؤں گا۔“

سدو نے کہا۔ ”بہت بہت شکریہ جناب! کیا میں آپ کو بڑے بھیا کہہ سکتا ہوں؟“

”اس میں کوئی مضائقہ نہیں ہے لیکن تم نے اپنے متعلق تو کچھ بتایا ہی نہیں ہے؟ شکل و صورت اور بول چال سے تو تم مجھے نام صرف پڑھے لگتے ہو بلکہ کسی شریف اور اچھے خاندان کے بھی لگتے ہو مگر یہ ٹیکسی ڈرائیور.....

مجھے کچھ سمجھ نہیں آرہی؟“

”میں نے کمپیوٹر سائنس میں ماسٹر کیا ہے۔ مگر جاب پھر بھی نہ مل سکی۔ سو ٹیکسی چلا کر رزق کما رہا ہوں۔“

”ماں باپ۔۔ بہن بھائی؟“

”اُٹکوٹا ہوں۔ ماں باپ بوڑھے ہیں اور گھر میں رہتے ہیں۔ بلکہ باپ تو دائمی مریض ہے۔“ سیدہ نے دیکھی ہو کر بتایا۔ ”کاش میرے بس میں ہوتا تو میں ابو کو علاج کے لیے امریکہ یا برطانیہ لے جاتا۔“

اسی دوران ٹیکسی رضوان کے گھر کے سامنے پہنچ گئی۔ اُنہوں نے آپس میں فون نمبرز کا تبادلہ کیا اور پھر رضوان نے جیب سے والٹ نکال لیا۔

”اس کی کوئی ضرورت نہیں ہے بھیا!“ سیدہ نے انکار میں سر ہلایا۔ ”میں یہ نہیں لے سکتا۔“

وہ بولا۔ ”یہ تمہاری محنت کی کمائی دوست ابھلے اس وقت میں غم کی جس کیفیت سے گزر رہا ہوں وہ ایسی باتوں.....“

”نہیں رضوان بھائی! آپ اصرار کریں گے تو مجھے ڈکھ ہوگا۔ پلیز رہنے دیں۔“ سیدہ نے قطع کلامی کی۔

”بہت شکریہ دوست اہم دوبارہ ملیں گے۔“ رضوان نے جواب دیا اور مردہ عمران کو بازوؤں میں اٹھائے گھر کے گیٹ کی طرف چل پڑا۔

سیدہ نے ایک نظر دُور جاتے ہوئے رضوان پر ڈالی اور پھر ٹیکسی میں بیٹھ گیا۔ اُس کے چہرے پر اُدا سی اور ڈکھ کی ملی جلی کیفیت طاری تھی۔

☆.....☆.....☆

گارڈ نے طہریہ انداز میں اُس کی طرف دیکھا اور پھر حقارت سے بولا۔ ”سلطان صاحب بھکاریوں سے نہیں ملتے۔ جاؤ پھوٹو یہاں سے۔“

”میں کسی سلطان سے ملنے نہیں آیا۔ تم شاید اُدنچا سنتے ہو؟..... میں اسفند غوری سے ملنا چاہتا ہوں۔“

”چھوٹے صاحب بھی نہیں ہیں گھر میں۔ جاؤ دفع ہو جاؤ۔“ گارڈ نے غوث سے جواب دیا۔

وہ بولا۔ ”تم نے کبھی راجوٹار گٹ ٹکڑا کا نام سنا ہے؟“

گارڈ نے چونک کر اُس کی طرف دیکھا اور پھر گھبرا کر کہا۔ ”تمہارا..... راجو سے کیا تعلق ہے؟ شاید اُس کا نام لے کر مجھے ڈرانا.....“

”میں تجھے ڈرانا نہیں رہا۔“ اُس نے قطع کلامی کی۔ ”بلکہ وارننگ دے رہا ہوں کہ اگر تم نے مجھے اسفند خوری سے نہ ملوایا تو میرے ایک اشارے پر تیری کھوپڑی میں سوراخ ہو جائے گا۔ وہ سامنے ہلڈنگ دیکھ رہے ہوتا؟ وہاں تیسری منزل کی کھڑکی میں میرا ایک ساتھی دُور مار رائل لے لیے موجود ہے۔ رائل پہ ٹیلی سکوپ لگا ہوا ہے۔ نشانہ خطا ہونے کا ایک فی صد چانس بھی نہیں ہے۔“

”مم..... مگر تم نے تو اپنا نام رضوان بتایا ہے۔“ گارڈ بوکھلا اٹھا۔ ”راجو کو تو آج تک کسی نے دیکھا بھی نہیں ہے؟“

”تم خوش قسمت ہو کہ تمہیں راجو سے ملاقات کرنے کا شرف حاصل ہو رہا ہے۔ جاؤ اسفند خوری سے بولو کہ اُس سے کوئی ملنا چاہتا ہے۔“

”کسی گارڈ کو کوٹھی کے اندر جانے کی اجازت نہیں ہے۔ ہر ملاقاتی سے پہلے لالہ فیروز خان ملاقات کرتا ہے۔“ وہ بولا۔ ”تو لالہ فیروز خان سے ملاقات کراؤ میری۔“

”ٹھیک ہے جی آپ ادھر اندر آ جائیں۔“ گارڈ نے پہلی بار اُسے ادب سے مخاطب کیا تھا۔ وہ گارڈ کے ساتھ ایک کمرے میں داخل ہو گیا۔ مین گیٹ کے ساتھ بنا ہوا یہ کمرہ صرف استقبالیہ کے طور پر استعمال ہوتا تھا۔ بلکہ گیٹ پر تعینات گارڈز ڈیوٹی آف ہونے کے بعد آرام بھی اسی کمرے میں کرتے تھے۔ کمرے میں تین بیڈ اور مہمانوں کے بیٹھنے کے لیے ایک بڑا سوفا سیٹ لگا ہوا تھا۔ گارڈ نے اُسے بیٹھنے کا اشارہ کیا اور پھر اتر کام پر فیروز لالہ سے بات کرنے لگا۔ لالہ! آپ کسی راجو نام کے مشہور آدمی کو جانتے ہیں؟“ گارڈ نے کن اکھوں سے رضوان کی طرف دیکھتے ہوئے پوچھا۔

”کیوں..... تم کس لیے پوچھ رہے ہو؟“ فیروز لالہ نے اُلٹا سوال کر دیا۔

وہ بولا۔ ”راجو اس وقت یہاں استقبالیہ میں موجود ہے۔ وہ چھوٹے صاحب سے ملاقات کا خواہش مند ہے۔“

”اُسے کسی طرح ٹال دیا راوہ تو بہت خطرناک انسان ہے۔“

”لالہ! میں نے ایب کرنے کی کوشش کی تھی۔ لیکن آپ تو جانتے ہی ہیں کہ وہ.....“ گارڈ نے جملہ ناکھل چھوڑ دیا۔

”اوکے میں آ رہا ہوں مگر اُسے استہالے سے باہر مت نکلتے دینا۔“ فیروز لالہ نے عجلت سے جواب دیتے ہوئے رابطہ منقطع کر دیا۔

گارڈ نے ریسیور کریڈل پر رکھتے ہوئے رضوان کی طرف دیکھا اور پھر زبردستی کی مسکراہٹ لبوں پر سجاتے ہوئے بولا۔ ”فیروز خان لالہ آ رہا ہے۔“

اُس نے سر کو اثباتی جنبش دی اور پھر کمرے کے دروازے کی طرف متوجہ ہو گیا۔ چند لمحوں کے بعد جو شخص اندر داخل ہوا اُسے دیکھ کر رضوان کو حیرت کا ایک جھٹکا لگا۔ وہ ایک دم اٹھ کر کھڑا ہو گیا۔ مگر اس سے قبل کہ وہ منہ کھولے تو وارد نے گارڈ کی نگاہیں بچاتے ہوئے اُسے خاموش رہنے کا اشارہ کر دیا۔ دوسرے ہی لمحے رضوان کے چہرے سے شناسائی کے آثار غائب ہو چکے تھے۔ اب اُس کے چہرے پر مکمل اجنبیت طاری تھی۔ لو وارد آگے بڑھا اور اُس سے ہاتھ ملاتے ہوئے بولا۔ ”میں نے آپ کو پہچانا نہیں۔ شاید یہ ہماری پہلی ملاقات ہے۔ پلیز آپ اپنا تعارف وغیرہ کرا دیں؟“

”ناچیز کو رضوان تھوکی کہتے ہیں۔ اسی شہر کا باسی ہوں اور ایک میڈیسن کینی میں کام کرتا ہوں۔“ اُس نے یوں جواب دیا جیسے اعز و یودینے لگا ہو۔

تو وارد بولا۔ ”اوکے..... میرا نام فیروز خان ہے اور میں فیروز لالہ کے نام سے مشہور ہوں۔ کہیے میں آپ کی کیا خدمت کر سکتا ہوں؟“

”ہوں فیروز لالہ۔“ وہ مسکرایا۔ ”اچھا نام ہے اور آپ کی شخصیت کے عین مطابق ہے۔“

”تو آئیے۔“ فیروز لالہ نے اُس کا ہاتھ پکڑا۔ ”گیسٹ روم میں بیٹھ کر بات کرتے ہیں۔“

رضوان اثبات میں سر ہلاتے ہوئے اُس کے ساتھ چل دیا۔

”تمہاری اداکاری کی داد دینا پڑی گی فیروز لالہ۔“ کمرے سے باہر نکلتے ہی رضوان مسکرایا۔

”تو اور کیا کرتا؟ مجھری کے عالم میں تجھے ”آپ جناب“ کہنا پڑا۔“ فیروز لالہ نے جواب دیا۔

☆---☆---☆

”یہ..... یہ تم کیا کہہ رہے ہو؟“ فیروز لالہ نے پریشانی کے عالم میں اُس کے چہرے کی طرف دیکھا۔
 چھوٹے صاحب بھلا ایسا کیسے کر سکتے ہیں؟..... نہیں راجا جو مجھے لگتا ہے تمہیں کوئی غلط فہمی ہو گئی ہے؟“
 وہ بولا۔ ”فیروز لالہ! ہم نے برسوں مل کر کام کیا ہے۔ تم اچھی طرح جانتے ہو کہ مجھے جھوٹ سے سخت نفرت ہے۔ یہ سب کچھ تو میری نظروں کے سامنے ہوا ہے۔ اُس کی اسپورٹس کار کی نمبر پلیٹ بطور ثبوت میرے پاس موجود ہے۔“

”چلو مان لیا کہ یہ سب کچھ جو تم نے بتایا ہے۔ سچ ہے۔ لیکن اس مسئلے کا حل کیا ہوگا؟“

”یہ میں تم پر چھوڑتا ہوں۔ تم کیا کہتے ہو؟“

”میں سلطان صاحب سے کہہ کر تمہیں خون بہا دلا سکتا ہوں۔“ فیروز لالہ نے آفر کی۔

”واہ فیروز لالہ! واہ.....“ وہ طحریہ لہجے میں بولا۔ ”مالک کا دادا دار ہو تو تمہارے جیسا۔ ہم نے بھائیوں کی طرح وقت گزرا ہے۔ کیا وہ تمہیں یاد نہیں رہا؟ کیا تم یہ بھی بھول گئے ہو کہ تمہاری یہ زندگی میرے ہی ایثار کا نتیجہ ہے..... بھول گئے ہو تم نے مجھ سے کیا وعدہ کیا تھا؟“

”دیکھ راجا“ فیروز لالہ نے نامحاندہ انداز میں کہا۔ ”تمہارا بچہ کیا اسفند خوری کو مارنے کے بعد واپس آجائے گا؟..... نہیں نا! تو پھر خون بہا لینے میں حرج ہی کیا ہے اور پھر یہ بھی تو سوچنا کہ یہ ایک حادثہ تھا۔ اسفند خوری نے جان بوجھ کر تو تمہارے بیٹے کو نہیں مارا۔ میں تو تمہیں یہی مشورہ دوں گا کہ خون بہالے کر اس معاملے کو یہیں ختم کر دو ورنہ سلطان صاحب بہت ظالم انسان ہیں۔ تم اُن کا مقابلہ نہیں کر پاؤ گے۔“

”کون سلطان اور کہاں کا سلطان؟“

”اسفند خوری کا باپ سلطان اور جند خوری، کیا تم نے اُن کا نام کبھی نہیں سنا؟“

”اوہ.....“ اُس کے لبوں پر طحریہ مسکراہٹ رینگ گئی۔ ”تو وہ سلطان کہلاتا ہے۔ میں تو سمجھا تھا کہ تم کسی

سلطنت کے سلطان کی بات کر رہے ہو؟“

”وہ کسی سلطنت کے سلطان سے کم نہیں ہے۔ تم کسی غلط فہمی میں مت رہنا۔“ فیروز لالہ نے جواب دیا۔

”غلط فہمی تو شاید تجھے ہو رہی ہے۔ میں دونوں باپ بیٹے کو دیکھ لوں گا۔“

”اس کا مطلب ہے کہ تم مجھ سے دشمنی مول لو گے۔“ فیروز لالہ نے کہا۔ ”مجھے انہوں نے دشمنوں سے ٹھٹھنے کے لیے ہی رکھا ہوا ہے۔“

”میری طرف سے پہل نہیں ہوگی فیروز لالہ! میں تجھے آج بھی اپنا بڑا بھائی سمجھتا ہوں۔ جب تک تمہارا ہاتھ میرے خلاف نہیں اٹھے گا تب تک یہ رشتہ قائم رہے گا۔ بصورت دیگر اگر تم نے میرے خلاف اپنے مالک کا ساتھ دیا تو پھر میں یہ بھول جاؤں گا کہ میں نے کبھی تمہاری زندگی بچائی تھی؟ بہتر ہوگا کہ خود کو اس معاملے سے دُور رکھو۔ یہ میرا اور اسفند خوری کا معاملہ ہے۔“

فیروز لالہ بولا۔ ”اگر چھوٹے صاحب کو تم نے ہاتھ بھی لگایا تو مجھ سے بُرا کوئی نہیں ہوگا۔“

وہ ہنسا۔ ”فیروز لالہ! تم تو کیا چوری دنیال کر بھی اُسے میرے انتقام سے نہیں بچا سکتی۔ جس دن وہ مجھے نظر آ گیا وہ اُس کی زندگی کا آخری دن ہوگا۔“

”راجو! تم میرے محسن ہو اور میں نہیں چاہتا کہ میرا محسن میرے حق ہاتھ سے مارا جائے۔ خون بہالے کر معاملہ ختم کر دو۔ یہی تمہارے حق میں بہتر ہوگا۔“

”فیروز لالہ! خون بہادہ لیتے ہیں جن کی ہڈیوں میں گودے کی بجائے پانی بھرا ہوتا ہے۔“

”ایسے ڈائلاگ فلموں میں اچھے لگتے ہیں اور.....“

”اس کا فیصلہ وقت کرے گا۔“ اُس نے قطع کلامی کی۔ ”کہ یہ فلمی ڈائلاگ تھے یا حقیقی؟ اور وہ وقت بہت جلد آنے والا ہے۔“

”جاؤ جو کر سکتا ہے کر لے۔“ فیروز لالہ نے چیلنج کے انداز میں جواب دیا۔

”میں جو بھی کروں گا تمھ سے اجازت لے کر نہیں کروں گا۔“

”راجو!“ اُس نے الٹی کھڑی کرتے ہوئے کہا۔ ”چلے جاؤ یہاں سے ورنہ میرا دماغ محوم کیا تو تمہارا کھیل یہیں ختم ہو جائے گا۔“

”کھیل تو اب شروع ہوگا فیروز لالہ۔“ رضوان نے ذومستی انداز میں جواب دیا اور بھرپوری سے اٹھ کر کمرے سے باہر نکل گیا۔

☆.....☆.....☆

”سدا! تم ماں کو ہمارے گھر بھیج رہے ہو یا نہیں؟“ اُس نے حتی انداز میں پوچھا۔
 وہ بولا۔ ”ارم! پلیز میری بات کو سمجھنے کی کوشش کرو، میں ابھی شادی انور ڈنٹس کر سکتا۔ مجھے ابھی بہت سارے قرض چکانے ہیں۔“

اُس نے کہا۔ ”اور وہ قرض تم یہ کیسی چلا کر اُتارو گے، کیا یہ ممکن ہے؟“
 ”تم شاید پوری طرح میری بات سمجھ نہیں پائیں میں نے کسی اور قرض کی بات کی ہے۔ کچھ قرض ایسے بھی ہوتے ہیں جنہیں چکاتے ہوئے بدلے میں جان دینی پڑتی ہے۔ اس لیے فی الحال تم انتظار کرو کہ اسی میں ہم دونوں کی بھلائی ہے۔“

”یہ..... یہ تم کس قرض کی بات کر رہے ہو؟“ ارم کے انداز سے حیرت کے ساتھ ساتھ پریشانی بھی چمک رہی تھی۔

”بس ہے ایک قرض جو میرے مذمہ واجب الادا ہے اور مجھے مرنے سے پہلے یہ قرض چکانا ہے۔“
 ”کیا مجھے نہیں بتاؤ گے؟“

”قلیل از وقت بتا کر تجھے پریشان نہیں کرنا چاہتا۔ البتہ جب قرض چکانے کا وقت آگیا تو تجھے ضرور بتاؤں گا۔“
 ”نہیں آج تو میں یہ بات جان کر ہی رہوں گی۔ میں نے ہمیشہ تمہیں انہی خدشات میں مبتلا دیکھا ہے۔“
 وہ بولا۔ ”ارم میری جان! خدا کی قسم اگر یہ بات بتانے والی ہوتی تو میں سب سے پہلے تجھے بتاتا۔ پلیز ضد نہ کرو میری مجبوری کو سمجھنے کی کوشش کرو..... چلو آؤ آج تجھے آئس کریم کھلانا ہوں۔“

”میں بھی نہیں ہوں کہ آئس کریم کے ایک کپ سے بھل جاؤں گی۔“ اُس نے ٹھک کر جواب دیا۔
 ”او کے دو کھا لینا۔“ وہ ہنسا۔

”وائٹ مٹ نکالو بہت بد صورت لگتے ہو۔“

”دل سے کہہ رہی ہو کہ صرف زبان سے؟“ اُس نے ہنس کر پوچھا۔

”نہیں بتاؤں گی۔“ وہ چڑ کر بولی۔ ”تمہیں جب مجھ پر احماد نہیں ہے تو میں کس لیے تم پر احماد کروں؟“

”دیکھو میری جان!“ وہ اُس کا نرم و گداز ہاتھ اپنے ہاتھوں میں لیتے ہوئے بولا۔ ”میں تم سے بے حد پیار کرتا ہوں۔ اتنا کہ تم اندازہ بھی نہیں لگا سکتیں مگر یہ معاملہ ایسا ہے کہ فی الحال اسے چھپی رکھنا بہت ضروری ہے۔ ہو سکتا ہے یہ قرض چکاتے وقت مجھے کبھی تمہاری ضرورت پڑ گئی تو وعدہ کرتا ہوں کہ تمہیں ضرور ہلاؤں گا۔ چلو اب قصہ تمہوک کسی کینے میں چل کر بیٹھتے ہیں۔“

”نہیں۔“ اُس نے انکار میں سر ہلایا۔ ”میں آئی اور اکل سے ملنا چاہتی ہوں؟“

”اُن سے مل کر کیا کرو گی؟“ سدو نے مشکوک انداز میں پوچھا۔

”بھئی! میں اُن کی ہونے والی بہو ہوں۔ جب چاہوں اُن سے مل سکتی ہوں۔ تم کون ہوتے ہو سوال کرنے والے؟“

”او کے ٹھیک ہے لیے چلتا ہوں مگر ای سے یہ بات مت کہنا کہ میں کوئی قرض چکانا چاہتا ہوں۔ وہ خواہ مخواہ پریشان ہو جائیں گی۔“

”نہیں کہوں گی۔“ اُس نے اثبات میں سر ہلایا۔ ”اب چلو مجھ پر ہورہی ہے۔“

”تشریف رکھیے میڈم۔“ وہ ٹیکسی کی عقبی کھڑکی کھولتے ہوئے بولا۔ ”غلام ابھی لیے چلتا ہے۔“

ارم مسکراتے ہوئے ٹیکسی میں بیٹھ گئی۔ سدو نے اسٹیرنگ سنبالا اور ٹیکسی ایک جھکے سے آگے بڑھ گئی۔ لگ بھگ نصف گھنٹے کے بعد وہ سدو کے گھر پہنچ گئی۔ سدو کی ماں ارم کو دیکھ کر خوشی سے کھل اٹھی۔

”کتنے عرصے کے بعد چکر لگایا ہے۔ تم بھی نا اب کٹھور ہوتی جا رہی ہو؟“ سدو کی ماں نے مسکرا کر شکایت کی۔

”ارے یہ کیا آئی! سدو تو اب بھی مجھے یہاں لانے کے لیے تیار نہیں تھے۔ وہ تو میں زبردستی آئی ہوں۔“

”یہ کیا کہہ رہی ہے بیٹی؟“ اُس نے سدو کی طرف دیکھا۔ ”شادی ابھی تک ہوئی نہیں ہے اور ان بن پہلے

سے شروع ہو گئی؟“

”نہیں امی! یہ جھوٹ بولتی ہے۔ میں نے تو اسے کبھی انکار نہیں کیا۔“

وہ یولی۔ ”بہتر ہوگا کہ اب تم دونوں کی شادی کر دی جائے۔ اس کے بعد شوق سے لڑتے رہنا۔“

”شادی بھی ہو جائے گی امی! او کے آپ لوگ باتیں کریں میں ابو کو دیکھتا ہوں۔“ وہ عجلت کے انداز میں کہتا ہوا کمرے سے باہر نکل گیا۔

”دیکھا آئی! آپ کا لاڈلا شادی کا نام سنتے ہی کیسے بدک کر بھاگ گیا ہے؟“ ارم شکایتی انداز میں یولی۔ ”جب کہ ادھر ہمارے گھر میں امی اور ابو روزانہ میری شادی کے موضوع پر ہی لگے رہتے ہیں۔ خاص کرا می تو چاہتی ہیں کہ بس ابھی کہ ابھی مجھے رخصت کر دیں۔“

”کیوں..... ساجدہ بہن کیا تمہیں بوجھ سمجھنے لگی ہیں؟ میں خود اُن سے بات کروں گی۔ وہ کون ہوتی ہیں میری بہورانی کو تنگ کرنے والی؟“

وہ یولی۔ ”نہیں آئی! اس میں امی بچاری کا کیا دوش ہے؟ بیٹیوں کو تو آج کل سبھی بوجھ سمجھتے ہیں۔ اور پھر یہ بھی تو سوچنا کہ امی کے کندھوں پر تو ایک کی بجائے چار چار جوان بیٹیوں کا بوجھ ہے۔“

”سب ٹھیک ہو جائے گا بیٹی! تو کیوں فکر مند ہوتی ہے۔ میں ہوں نا! اللہ نے چاہا تو تمہاری سب بہنوں کے رشتے اچھے خاندانوں میں ہوں گے۔“ نہیسا آئی نے اُسے تسلی دیتے ہوئے جواب دیا۔

”بس آپ ہی کا تو آسرا ہے آئی! اور نہ دل چاہتا ہے گھر سے کہیں بھاگ جاؤں۔“

”ناں..... ایسی باتیں نہیں کرتے۔“ نہیسا آئی نے نفی میں سر ہلایا۔ ”میں آج ہی سدا کے ابا سے بات

کرتی ہوں.... اچھا اب یہ بتا کہ چائے چلے گی یا ٹھنڈا؟“

”چائے ٹھیک رہے گی آئی! مگر بناؤں گی میں خود۔“ ارم نے جواب دیا اور پھر کچن کی طرف بڑھ گئی۔



بڑے صاحب اپنی وسیع و عریض کوشی کے ڈرائنگ روم میں ایک تھیس صوفے پر براجمان گہری سوچ میں غرق تھے۔ اُن کے ہاتھ میں ایک سلگتا ہوا اسپورٹس کار موجود تھا۔ سکار کی خوشبو پورے ڈرائنگ روم میں پھیلی ہوئی تھی۔ بڑے صاحب نے ایک کش لگایا، دھواں فضا میں چھوڑا اور پھر صوفے سے اُٹھ کر ٹیلنے لگے۔ اُن کے ماتھے پر شکنوں کا ایک جال سایا ہوا تھا۔ اُس وقت وہ کریم بھائی کے حقائق سوچ رہے تھے۔ جس نے تھوڑا ہی

عرصہ قبل بڑے صاحب کی پارٹی جوائن کی تھی۔ مگر آج وہ پارٹی لیڈر بننے کے خواب دیکھ رہا تھا۔ کریم بھائی کی یہ جرأت بڑے صاحب کے نزدیک ناقابل معافی جرم تھا۔ ابھی اُس کے نئے نئے پر نکلے تھے اور وہ اڑنے کی تنگ و دو کر رہا تھا۔ لیکن بڑے صاحب اڑان بھرنے سے پہلے ہی اُس کے پر نوج لینا چاہتے تھے۔ وہ ہمیشہ سے تشدد کی سیاست کے قائل چلے آ رہے تھے۔ اُن کے نزدیک سیاست اور تشدد لازم و ملزوم تھے۔ ٹپکتے ٹپکتے اُنہیں بڑی دیر ہو گئی مگر اس مسئلے کا کوئی مناسب حل اُن کے ذہن میں نہیں آیا۔ تھک کر وہ دوبارہ صوفے پر بیٹھ گئے۔ ایسے ہی وقت ایک گھریلو ملازم ڈرائنگ روم میں داخل ہوا اور مودب میں بولا۔ ”سائیں! ایک بند ملاقات کی غرض سے آیا ہے۔“

”ارے بابا! اُس سے نام پتا پوچھا ہے کہ ایسے ہی چلے آئے ہو۔ کون ہے کہاں سے آیا ہے اور ہم سے کیوں ملنا چاہتا ہے؟“ بڑے صاحب نے اپنے مخصوص انداز میں پوچھا۔

”سائیں! وہ اپنا نام راجو بتاتا ہے۔“

”تم نے ٹھیک سے تو سنا ہے نا! بابا؟“ بڑے صاحب نے چونک کر پوچھا۔

”ہاں سائیں! میں نے پورا پتا کر لیا ہے۔ اُس کا اصل نام رضوان ہے۔ لیکن وہ کہتا ہے کہ آپ اُسے راجو کے نام سے جانتے ہیں۔“

”تو بابا! اُسے جلدی سے اندر بھیجو اور کچھ کھانے پینے کے لیے بھی لے آؤ۔“ بڑے صاحب نے حکم دیا اور انداز میں جواب دیا اور ملازم تیزی سے باہر نکل گیا۔

چند لمحوں کے بعد رضوان راجو اندر داخل ہوا تو بڑے صاحب اُسے دیکھ کر کھل اُٹھے۔ ”ہمیں پتا تھا بابا! ایک دن تم نے ادھر ہی آنا ہے۔“

”ہاں بڑے صاحب!“ راجو نے اُداسی کے عالم میں کہا۔ ”مجھے اپنی غلطی کا احساس ہو گیا ہے۔ اب میں آپ کو چھوڑ کر کہیں نہیں جاؤں گا۔“

”راجو! اگر صبح کا بھولا شام کو گھر لوٹ آئے تو اُسے بھولا نہیں کہتے۔“ بڑے صاحب نے قہقہہ لگایا۔ ”ویسے بھی ہم تجھے اپنا بیٹا سمجھتے ہیں۔ کبھی کسی چیز کی کمی نہیں ہونے دی اور نہ آئندہ ہونے دیں گے۔“

”آپ کے یہی احسان تو مجھے واپس کھینچ لائے ہیں ورنہ.....“

”ہمیں سب خبر ہے بابا!“ بڑے صاحب نے ہاتھ اٹھا کر قلع کلامی کی۔ ”تجھے ار جند خوری کی دشمنی یہاں کھینچ لائی ہے۔ ورنہ ہمارے بلانے سے ٹوکب واپس آنے والا تھا؟“

وہ بولا۔ ”بڑے صاحب! میں جب تک اسفند خوری کو جہنم رسید نہیں کرویتا تب تک مجھے کسی ہل بھی چین نہیں آئے گا۔ بس آپ سے اتنی گزارش کرنے کے لیے آیا تھا کہ آپ میرے مقابلے میں ار جند خوری کا ساتھ نہیں دیں گے۔“

”ارے بابا! نہیں دیں گے بالکل نہیں دیں گے لیکن تمہیں واپس آنا پڑے گا ہمارے پاس..... یوں منظور ہے؟“

”منظور نہ ہوتا تو آپ کے در پہ کبھی نہ آتا۔“ اُس نے ہر عزم لہجے میں جواب دیا۔

”تو جاؤ بابا شوق سے اپنا بدلہ لو..... ویسے یہ ار جند خوری آج کل ہمارے لیے بھی درد نہنا جا رہا ہے۔ ہماری مہربانوں کو اس نے ہماری بزدلی سمجھ لیا ہے۔ کریم بھائی کو ہمارے خلاف آئے دن اُکسا رہا ہے۔“

”بڑے صاحب! میں وعدہ کرتا ہوں کہ ان سب کو صفحہ ہستی سے مٹا دوں گا۔ بس مجھے آپ کے وسیع شفقت کی ضرورت ہے۔“

”ارے بابا! ہمارا وسیع شفقت تو ہمیشہ تمہارے سر پہ رہا ہے۔ بس تم ہی ہمیں چھوڑ جاتے ہو۔“ بڑے صاحب نے مسکرا کر شکوہ کیا۔

وہ بولا۔ ”اب ایسا کبھی نہیں ہوگا بڑے صاحب! ہم جیسوں کو شرافت کی زندگی کبھی راس نہیں آتی۔ آغاز بھی گولی انجام بھی گولی۔“

بڑے صاحب نے کہا۔ ”راجوا ہمیں لگتا ہے اب تم موت سے ڈرنے لگے ہو۔ پہلے تو تم نے کبھی ایسے مایوسی کی باتیں نہیں کی تھیں؟“

”نہیں بڑے صاحب! میں موت سے نہیں ڈرتا البتہ نازنین کی وجہ سے اب قدرے محتاط رہنا پڑتا ہے۔ عمران کی موت کے بعد تو وہ بے چاری بالکل ہی ٹوٹ گئی ہے۔ پہلے تو عمران کے ساتھ اُس کا دل بہلا رہتا تھا۔ لیکن اب تو وہ.....“

”تم اُسے سیکھ لے آؤ، یہاں تو کر چا کر ہیں اُس کا خیال رکھنے کے لیے۔“ بڑے صاحب نے قطع کلامی کی۔
 ”بہت بہتر بڑے صاحب۔“ اُس نے اثبات میں سر ہلایا اور سلام کرتے ہوئے باہر نکل گیا۔
 چند لمحوں کے بعد وہ موٹر بائیک پہ سوار ٹیکسی اسٹینڈ کا رخ کر رہا تھا۔

☆.....☆.....☆

سدو ٹیکسی اسٹینڈ کے چائے خانے میں بیٹھا دودھ پتی سے لطف اندوز ہو رہا تھا۔ جب اچانک اُس کی نظر رضوان پر پڑی جو مٹلاشی ٹکا ہوں سے ادھر ادھر دیکھ رہا تھا۔ جلد ہی رضوان نے اُسے تازہ لیا اور مسکراتا ہوا اُس کے قریب آ کر خالی کرسی پر بیٹھ گیا۔ رمی علیک سلیک کے بعد سدو نے ایک دودھ پتی کا آرڈر دیا اور پھر شکایتی انداز میں بولا۔ ”آپ تو جناب عائب ہی ہو گئے تھے۔ میں نے آپ کو ڈھونڈنے کی بہت کوشش کی مگر ناکام رہا۔“

”تم فون پر بھی تو بات کر سکتے تھے۔“ رضوان نے دودھ پتی کا کپ اٹھاتے ہوئے کہا۔ ”میں نے تمہیں اپنا نمبر دیا تھا نا؟“

”نہ وہ فون رہا ہے اور نہ نمبر۔“ سدو نے قہقہہ لگایا۔ ”یہاں ہر لمبے نیا فون خریدنا پڑتا ہے۔“

”چلو کوئی بات نہیں فون اور آجائے گا۔ فی الحال مجھے تم سے بہت ضروری بات کرنی ہے۔“

”شوق سے کرو میں سن رہا ہوں۔“

وہ بولا۔ ”سدو! یہ جگہ مناسب نہیں ہے۔ کہیں اور چل کر بیٹھے ہیں۔“

”ٹھیک ہے اگر ایسی ہی کوئی خاص بات ہے تو پھر میرے گھر چلے چلتے ہیں۔ امی اور ابو کو آپ سے ملنے کا بہت شوق ہے۔ اسی بہانے آپ کی اُن سے ملاقات بھی ہو جائے گی۔“ سدو نے جیب سے والٹ نکالتے ہوئے جواب دیا۔

”اوکے۔“ رضوان نے سر ہلا کر اُس کی تائید کی۔

سدو نے والٹ سے ایک نوٹ نکال کر بل چکایا اور پھر وہ دونوں چائے خانے سے باہر نکل گئے۔

باہر نکل کر سدو بولا۔ ”آپ ٹھہریں، میں ٹیکسی نکال لاتا ہوں۔“

ڈرا دیر کے بعد وہ دونوں سدو کے گھر کی طرف روانہ تھے۔ سدو اپنی ٹیکسی میں آگے تھا۔ جب کہ رضوان اُس کے پیچھے اپنی بانٹک پر تھا۔ پون گھنٹے کی ڈرائیونگ کے وہ سدو کے گھر پہنچ گئے۔ سدو نے جب ماں سے اُس کا تعارف کرایا تو نفیسہ بیگم مسکرا کر بولی۔ ”بیٹے! یہ سدو گھر میں اکثر تمہارا ذکر کرتا رہتا ہے۔ اس لیے مجھے تم سے ملنے کا بہت شوق تھا۔ اچھا ہوا کہ تم سدو کے ساتھ خود ہی آ گئے۔“

وہ بولا۔ ”آئی! اگر میں یہ کہوں کہ یہاں میں کسی مقصد کے تحت آیا ہوں تو شاید آپ کو بُرا لگے گا۔ مگر حقیقت یہی ہے کہ یہاں مجھے میری ضرورت سمجھ لائی ہے۔“

”کوئی بات نہیں بیٹے! انسان ہی انسانوں کے کام آتے ہیں۔ ہمیں خوشی ہوگی تمہارے کام آ کر، تم بلا جھجک ہو کر اپنی ضرورت بتاؤ، ہمارے بس میں ہوئی تو ضرور پوری کریں گے۔“

وہ بولا۔ ”آئی! میں اپنی ضرورت سدو کو بتاؤں گا۔ مجھے یقین ہے کہ یہ مجھے انکار نہیں کرے گا۔“

”جان بھی حاضر ہے رضوان بھائی..... آپ حکم تو کریں؟“ سدو نے ہڈ جوش انداز میں براہِ اعلت کی۔

”ابھی نہیں جب وقت آئے گا تو ضرور بتاؤں گا۔“

”تو چلیے گھر میں آپ کو ابو جان سے ملاتا ہوں۔“ سدو اُٹھتے ہوئے بولا۔ ”امی! آپ چائے دیں لے آئیں۔“

”تم لوگ جاؤ، میں ابھی چائے لاتی ہوں۔“ نفیسہ بیگم نے اثبات میں سر ہلا کر جواب دیا۔

چند لمحوں کے بعد وہ سدو کے ساتھ ایک کمرے میں داخل ہوا تو اُسے حیرت کا ایک جھٹکا لگا۔ کمرے میں موجود شخص اُس کے لیے اجنبی نہیں تھا۔ وہ اُسے اچھی طرح جانتا تھا۔ تاہم وہ شخص اُسے نہیں جانتا تھا۔ اُس کے سامنے ایک معروف اخبار کا ایڈیٹر محمود غزنوی موجود تھا۔ جو منہ میں قلم پکڑ کر کچھ لکھ رہا تھا۔ کیوں کہ اُس کے دونوں ہاتھ کلائیوں سے کسے ہوئے تھے مگر وہ ہونٹوں میں قلم تھا۔ نہایت ہی روانی کے ساتھ لکھ رہا تھا۔ رضوان نے سلام کیا تو اُس نے سر کی جنبش سے جواب دیا۔

رضوان بولا۔ ”جناب! مجھے آپ سے مل کر بہت خوشی ہو رہی ہے۔ آپ مجھے نہیں جانتے لیکن میں آپ کو اچھی طرح جانتا ہوں۔“

محمود غزنوی نے مسکرا کر اُس کی طرف دیکھا اور اثبات میں سر ہلانے لگا۔

”سرا کیا آپ نے چپ کا روزہ رکھا ہوا ہے؟“ رضوان نے فس کر پوچھا۔

محمود غزنوی نے چونک کر بیٹے کی طرف دیکھا تو وہ بولا۔ ”ابو! یہ میرا دوست ہے رضوان۔ اسے میں نے ابھی تک یہ نہیں بتایا کہ آپ بول نہیں سکتے۔ تاہم اس کا اور ہمارا دشمن ایک ہی ہے۔ ارجمند غوری، وہی ارجمند غوری جس نے آپ کے ہاتھ کاٹنے کے ساتھ ساتھ آپ کو قوت گویائی سے بھی محروم کر دیا تھا۔“

ارجمند غوری کا نام سن کر محمود کے چہرے پر اذیت و حقارت کے طے طے تاثرات ابھر کر معدوم ہو گئے۔ رضوان نے اُلجھن آمیز نگاہوں سے سدو کی طرف دیکھا تو وہ بولا۔ ”رضوان بھائی! ابو کی اس حالت کا ذمہ دار ارجمند غوری ہے۔ وہ ظالم انسان جو اس شہر کا فرعون بنا ہوا ہے۔“

”لیکن کیوں..... غوری کی آپ لوگوں سے کیا دشمنی تھی؟“ رضوان نے سوال کیا۔

”کوئی دشمنی نہیں تھی۔“ سدو نے تاسف کے عالم میں سر ہلایا اور پھر سارا واقعہ تفصیل کے ساتھ اُس کے سامنے بیان کر دیا۔

”ادہ تو یہ بات ہے۔“ اُس نے معنی خیز نظروں سے سدو کی طرف دیکھا۔ ”میں سمجھ گیا مسٹر مسعود غزنوی

حرف سدو بھائی اتم تو میرے بھی اُستاد نکلے۔ بھی داد دینا پڑے گی تمہاری اس پلاننگ کی۔“

”پلاننگ..... کیسی پلاننگ..... رضوان بھائی؟“ سدو نے حیرت کے عالم میں پوچھا۔

”اُگل کو پتا ہے تمہاری اس منصوبہ بندی کا؟“ رضوان نے اُلٹا سوال کر دیا۔

”کک..... کیسی منصوبہ بندی؟“ سدو بدستور الجھا ہوا تھا۔ ”آپ کچھ بتائیں گے تو مجھے معلوم ہو گا نا؟“

”تم میرے بارے میں کیا جانتے ہو؟“

”کک..... کچھ..... بھی نہیں..... جانتا۔“ سدو نے ہکا کر جواب دیا۔

”جھوٹ بول رہے ہو تم۔“ وہ چلا یا۔ ”اپنے باپ کے سر پر ہاتھ رکھ کر قسم کھاؤ کہ تم میرے بارے میں کچھ

نہیں جانتے؟“

”سوری رضوان بھائی! میں شرمندہ ہوں آپ سے۔“ سدو نے عداوت سے سر جھکاتے ہوئے جواب دیا۔

”مطلب تم میرے بارے میں سب کچھ جانتے ہو؟“ اس بار رضوان نے نرم لہجے میں پوچھا۔

”ہاں۔“ سدو نے اثبات میں سر ہلایا۔

”او کے..... اٹھو چلیں۔“ رضوان کے لہجے میں حکم تھا۔

”کب..... کہاں؟“ سدو نے خائف ہو کر پوچھا۔

وہ بولا۔ ”مجھے تم سے کچھ ضروری باتیں کرنی ہیں جو یہاں انکل کے سامنے مناسب نہیں ہوں گی۔ اس لیے میرے فلیٹ پر چلتے ہیں۔“

”ٹھیک ہے۔“ سدو نے اثبات میں سر ہلایا۔

رضوان محمود غزلوی کی طرف متوجہ ہوا، جو بڑی دیر سے پریشانی کے عالم میں اُن کی گفت گو سن رہا تھا۔
انکل آپ بالکل پریشان نہ ہوں۔ میرے ہوتے ہوئے سدو کا کوئی ہال بیکا بھی نہیں کر سکتا۔“
محمود پریشانی کے عالم میں سدو کی طرف دیکھنے لگا۔

سدو بولا۔ ”ابو! آپ پریشان نہ ہوں۔ بس میرے لیے دعا کریں اور ہاں امی کو اس بارے میں کچھ بھی بتانے سے گریز کریں وہ خواہ مخواہ پریشان ہو جائیں گی۔“

ایسے ہی وقت نفیسہ بیگم ایک ٹرے لیے اندر داخل ہوئی جس میں چائے کے ساتھ ساتھ کھانے کی کچھ ہلکی پھلکی چیزیں رکھی ہوئی تھیں۔ سوانِ دلوں کو چائے پینے کے لیے کچھ دیر رکتا پڑا۔

☆.....☆.....☆

فیروز لالہ نے ارجمند غوری کو یہ بتا دیا تھا کہ اسفند غوری کی زندگی خطرے میں ہے۔ مگر یہ نہیں بتایا تھا کہ کس سے اُسے خطرہ ہے؟ غالباً اُسے اپنے ماضی کے دوست سے ہمدردی تھی، جس نے کبھی اپنی جان پر کھیل کر اُس کی جان بچائی تھی۔ اُسے آج بھی وہ مناظر یاد تھے۔ جب سکیورٹی فورسز نے انہیں چاروں طرف سے گھیر لیا تھا اور وہ گرفتاری پیش کرنے کی بجائے مقابلے پر مل گئے تھے۔ اُن پر چاروں طرف سے گولیاں برس رہی تھیں۔ جن کی تڑتڑاہٹ سے پورا علاقہ گونج رہا تھا۔ وہ دونوں بھی جوابی فائرنگ کر رہے تھے۔ مگر سکیورٹی اہل کاروں کی تعداد بہت زیادہ تھی۔ چنانچہ وہ تیزی سے اُن کے قریب آتے جا رہے تھے۔ جب کہ اُن دونوں کی

مدافعت لہہ بہ لہہ کم زور پڑتی جا رہی تھی۔ اُن کے پاس گولیاں بھی ختم ہونے کے قریب تھیں۔ ایسے ہی وقت راجو چلا آیا۔ ”فیروز لالہ! تم بھاگ جاؤ میں انہیں روکتا ہوں۔“

”کیا تم پاگل ہو گئے ہو؟“ فیروز لالہ نے چیخ کر پوچھا۔ ”میں بھلا تجھے اکیلا چھوڑ کر کیسے بھاگ سکتا ہوں؟“

”لالہ! تجھے میری قسم بھاگ جاؤ، کن بھیکو، چہرے سے غائب اُتار دو اور عقبی راستے سے نکل جاؤ، تجھے کوئی بھی نہیں پہچان سکے گا۔“

”مگر..... راجو..... میں..... میں..... یہ.....“

”لالہ! تم وقت ضائع کر رہے ہو۔“ راجو نے چلا کر اُس کی بات کاٹی۔ ”یقین کرو مجھے کچھ بھی نہیں ہوگا۔ البتہ اگر تم نہ گئے تو ہم دونوں کتے کی موت مارے جائیں گے۔ پلیز میری بات مان لو پلیز.....“

چاروٹا چار فیروز لالہ نے اُس کی ہدایت پر عمل کیا اور وہاں سے چھپتا چھپاتا نکل گیا۔ تاہم اُسے آج تک یہ معلوم نہیں ہو سکا تھا کہ راجو وہاں سے کیسے نکلا تھا؟

ارجنند غوری کے بار بار کے استہساہ پر فیروز لالہ نے صرف اتنا ہی بتایا تھا کہ وہ کوئی ٹارگٹ کلر ہے جو اسفند غوری کو مارنا چاہتا ہے۔ چنانچہ ارجنند غوری نے اکلوتے بیٹے کی سکیورٹی کا خاطر خواہ انتظام کر دیا تھا۔ دوسروں کا رڈز جو کہ جدید اسلحے سے مسلح تھے ہر وقت اسفند غوری کے ساتھ رہتے تھے۔ گوکہ گارڈز کی موجودگی میں وہ کوفت محسوس کیا کرتا تھا لیکن باپ کے سامنے اُسے دم مارنے کی جرأت نہیں ہوتی تھی۔ فطرتاً اسفند غوری ایک میاش طبع شخص تھا۔ اس لیے گارڈز کی موجودگی اُسے ہمیشہ کھٹکتی رہتی تھی۔ اُس کے بس میں ہوتا تو اُن گارڈز کو کھڑے کھڑے فارغ کر دیتا مگر باپ کے خوف نے اُس کی زبان پر مصلحت کے تالے لگا رکھے تھے۔ ہر دوسرے تیسرے دن ساحل سمندر پر جانا اُس کی کم زوری تھی۔ ساحل سمندر پر ہمیشہ اُسے اپنا من پسند شکار مل جاتا تھا۔ تاہم گزشتہ کچھ روز سے گارڈز کی موجودگی نے اُس کا یہ دھندلچو پٹ کر رکھا تھا اور وہ سخت بے یقین تھا۔ اُسے کسی نہ کسی طرح ان گارڈز سے جان چھڑانا تھی۔ تبھی وہ اپنا شوق پورا کر سکتا تھا۔

اُس روز جب وہ دوپہر کے وقت ناشتا کرنے کے بعد کونشی سے نکلا تو حسب معمول دونوں گارڈز اُس کے

ساتھ تھے۔ دل ہی دل میں وہ اُن سے جان چھڑانے کا پلان سوچنے لگا۔ مگر کوئی مناسب پلان اُسے بھائی نہیں دے رہا تھا۔ کہتے ہیں کہ آدمی کی جب موت آتی ہے تو وہ خود ہی اس سمت بھاگ اُٹھتا ہے۔ جہاں موت اُس کی منتظر ہوتی ہے۔ اسفند خوری کی موت کا وقت بھی قریب آچکا تھا۔ لہذا وہ بھاگ کر اُسی سمت جانا چاہتا تھا۔ اُس وقت وہ ایک ویران سڑک سے گزر رہے تھے۔ جب اچانک ایک فول پروف پلان اُسے سوجھ گیا۔ دونوں گارڈز گاڑی کی عقبی نشست پر بیٹھے ہوئے تھے۔ سودہ اسفند خوری کی چالاکی سے واقف ہی نہ ہو سکے۔ اسفند خوری نے چلتی گاڑی کا انجن بند کر دیا اور گاڑی تھوڑی دور جا کر خود بخود رک گئی۔

”اوہ شٹ.....! سے بھی ابھی خراب ہوتا تھا۔“ اُس نے مجبغلا کر اسٹیرنگ وھیل پر ایک مکا مارا۔
 ”کیا ہوا جناب؟“ عقبی نشست سے ایک گارڈ نے استفسار کیا۔

”پتا نہیں چلتے چلتے خود ہی بند ہو گئی ہے۔ شاید انجن میں کوئی گڑبڑ ہو گئی ہے۔“ اُس نے پریشانی کے عالم میں جواب دیا۔

”نو پر ایلیم سر! یہ کوئی اتنا بڑا مسئلہ نہیں ہے۔ ہم مجھے اُتر کر گاڑی کو دھکا لگاتے ہیں۔ ابھی اشارت ہو جائے گی۔“ گارڈ نے سین اُس کی توقع کے مطابق مسئلے کا حل بتایا تو وہ دل ہی دل میں مسکرا دیا۔
 ”سوری۔“ وہ قدرے نام ہو کر بولا۔ ”تم لوگوں کو تکلیف دے رہا ہوں۔ یہاں قریب کوئی ورکشاپ بھی تو نہیں ہے ورنہ.....“

”کوئی بات نہیں جناب۔“ گارڈ نے فوراً قطع کلامی کی۔ ”یہ تو ہماری ڈیوٹی ہے۔ تکلیف کیسی؟“
 دوسرے ہی لمحے دونوں گارڈ گاڑی سے نیچے اُترے اور گاڑی کو صوب سے دھکا لگانے لگے۔ گاڑی آہستہ آہستہ آگے بڑھنے لگی۔ تبھی اچانک اُس نے انکیشن میں لگی جاپی گھمادی۔ گاڑی کا طاقت ور انجن ایک دم سے خرابا اور دوسرے ہی لمحے گاڑی تیزی سے آگے نکل گئی۔ جب کہ گارڈ کچھ نہ سمجھنے والے انداز میں ایک دوسرے کی شکلیں دیکھ رہے تھے۔ اُن کے دہم دگمان میں بھی یہ بات نہیں تھی کہ اسفند خوری یوں اُنہیں دھوکا دے جائے گا۔ سوائے ہاتھ ملنے کے وہ کچھ بھی نہ کر سکے۔

گارڈز کو غچہ دے کر وہ سیدھا ساحل سمندر پہنچ گیا۔ گاڑی کو حصارِ مائتدیم کے طور پر اُس نے درختوں کے ایک جھنڈ میں پارک کیا اور چہل قدمی کے انداز میں ساحل کی طرف چل پڑا۔ اُس کی نگاہیں ادھر ادھر یوں گھوم رہی تھیں جیسے اُسے کسی کی تلاش ہو۔ وہاں بہت سے لوگ گھوم رہے تھے۔ کچھ من چلے سمندر کی سندھ لہروں کے ساتھ قوت آزمائی میں بھی مصروف تھے۔ کتنے ہی لوگوں کو وہ بے رحم سمندر نگل چکا تھا مگر لوگوں نے کبھی نصیحت حاصل نہیں کی تھی۔ وہ مرنے کے لیے خود ہی وہاں پہنچ جاتے تھے۔ یونہی گھومتے گھومتے معاً اُس کی آنکھیں چمکنے لگیں۔ وہ بالکل وہی تھی جو گزشتہ کئی دنوں سے اُسے وہاں اکیلے گھومتے ہوئے نظر آرہی تھی۔ جہز کی پُختہ پتلون اور سیلوں شرٹ میں وہ دیکھنے والوں پر بجلیاں گراتی ساحل پر چہل قدمی کر رہی تھی۔ پتلون کے پانچ اُس نے گھٹنوں تک چڑھائے ہوئے تھے۔ اُس کی سرخ و سفید اور گداز پٹ لیاں دیکھ کر اسفند خوری کے دل کی دھڑکنیں اٹھل پھل ہونے لگیں اور منہ میں جیسے شہد سا گھلنے لگا۔ وہ جرات کا مظاہرہ کرتے ہوئے آگے بڑھا اور چہرے پر مسکراہٹ سہاتے ہوئے اُس دشمن جاں سے مخاطب ہوا۔ ”ہائے بے بی! آئی ایم اسفند خوری..... کیا آپ مجھے چند لمحوں کی کہنی دینا پسند فرمائیں گی؟“

”دائے ناٹ۔“ وہ مسکرائی تو اُس کے موتیوں جیسے صاف و شفاف دانت چمکنے لگے۔ ”آئی ایم ارم سعید..... آپ سے مل کر بہت اچھا لگا۔“

”تھینک یو سو مچ ڈیر۔“ وہ یوں مسکرایا جیسے اُس سے برسوں کی شناسائی ہو۔ ”آؤ کسی کینے میں چل کر بیٹھتے ہیں۔ آؤ کس کریم وغیرہ کھائیں گے۔“

”تم پاگل ہو مسٹر خوری۔“ وہ ایک دم فری ہو گئی۔ ”میں یہاں آؤ کس کریم کھانے تو نہیں آئی۔“ اُس کے لبوں پر ذومعنی مسکراہٹ تھی۔

”اوہ یونائی گریل۔“ اسفند خوری کا چہرہ تہمتاً اٹھا۔ ”میں سمجھ گیا..... بولو کہاں چلا جائے؟“

”میرے فلیٹ پر۔“ اُس نے دُور درختوں کے ایک جھنڈ کی طرف اشارہ کیا۔ ”وہاں اُن درختوں کے

عقب میں میرا فلیٹ ہے۔ وہاں میں اکیلی رہتی ہوں۔ چلو گے کیا؟“

”ضرور چلوں گا بے بی۔“ خوشی سے اُس کی ہاتھیں چوڑی ہوئی جارہی تھیں۔ ”تم کہو اور ہم نہ آئیں یہ بھلا

کیسے ممکن ہے؟“

”او کے فالوئی۔“ وہ مستانہ چال چلتی ہوئی آگے بڑھی تو اسفند خوری سدھائے ہوئے کتے کی طرح اُس کے پیچھے پیچھے چل پڑا۔

لگ بھگ دس منٹ کے بعد وہ ایک فلیٹ میں داخل ہو رہے تھے۔ جو دو کمروں، کارپڈور اور کچن پر مشتمل تھا۔ ارم نے ایک کمرے کا لاک کھولا اور اسفند خوری سے پوچھی۔ ”چلو اندر آ جاؤ، یہاں ہر سہولت میسر ہے۔“

”سہولت کو گولی مارو بے بی! مجھے تو بس.....“ بقیہ جملہ اُس کے حلق میں اٹک کر رہ گیا اور وہ متعیر انداز میں اُن دو اشخاص کی طرف دیکھنے لگا جو ایک صوفے پر براجمان اُسے طویہ لٹکا ہوں سے گھور رہے تھے۔ دونوں کے ہاتھ میں چدیر تھیں اور موجود تھے۔ پیر رضوان اور سدو تھے۔

”موسٹ ویلکم..... موسٹ ویلکم مسٹر اسفند خوری۔“ رضوان نے باقاعدہ اٹھ کر اُس کا استقبال کیا۔

”کک..... کون ہو تم لوگ اور مجھے یوں چار اڈال کر یہاں کس لیے بلایا ہے؟“ اُس نے حتی الوسع لہجے کو ہار صب بناتے ہوئے پوچھا۔

”یہ تجھے چار نظر آتی ہے اُنکو کے پٹھے؟“ سدو سے ارم کی توہین برداشت نہ ہو سکی۔ ”چار تو مچھلیوں کو ڈالا جاتا ہے اور تم تو گندے جو ہڑ میں ریگنے والے کچھوے سے بھی بدتر ہو۔“

”حوصلہ سدو حوصلہ۔“ رضوان نے مداخلت کی۔ ”کیا تم نہیں جانتے کہ یہ ایک سلطان کا ولی عہد ہے؟“

”کون سا سلطان اور کہاں کا سلطان..... سلطان نام رکھ لینے سے کوئی سلطان تھوڑی بن جاتا ہے؟“

سدو نے طعنیہ انداز میں جواب دیا۔

”سدو! مجھے لگتا ہے تم اپنے باپ کا انجام بھول گئے ہو، شاہوں سے پنکا لوگے تو زبان سے محروم کر دیے جاؤ گے اور تمہارے ہاتھوں کو.....“

”بس رضوان بھائی بس۔“ سدو ہاتھ اٹھا حے ہوئے چلایا۔ ”اس سے آگے ایک لفظ بھی نہیں کہنا۔“

”سلطان نہ سہی ولی عہد سہی سدو۔“ وہ معنی خیر لہجے میں بولا۔ ”کم سے کم اسے پتا تو چلنا چاہیے کہ اس کے باپ نے کیا کیا تھا؟“

سدو ایک دم صوفے سے اٹھا اور بھوکے عتاب کی طرح اسفند غوری پر جھپٹ پڑا۔ اُس کا پہلا گھونسا اسفند کے چہرے پر پڑا۔ گھونسا اس قدر شدید تھا کہ اسفند غوری کی ناک سے خون ٹپکنے لگا۔ اُس نے چیختے ہوئے دونوں ہاتھوں میں چہرہ چھپالیا۔ لیکن سدا پر تو جنون سوار ہو چکا تھا۔ اُس نے وحشیانہ انداز میں اسفند غوری کو گھونسوں اور لاتوں پر رکھ لیا۔ کمرے میں اسفند غوری کی چیخیں گونج رہی تھیں۔ وہ جوابی وار کرنے کی بجائے محض اپنے دفاع پر اکتفا کر رہا تھا۔ پھر دیکھتے ہی دیکھتے سدا نے اُسے اٹھایا اور پلٹے فرش پر پٹخ دیا۔ اسفند غوری کے منہ سے ایک کرب ناک چیخ نکلی اور پھر وہ ذبح کیے ہوئے مرغ کی طرح تڑپنے لگا مگر سدا کا جنون تھا کہ تھمنے میں ہی نہیں آ رہا تھا۔ اب وہ ہاتھوں کی بجائے لاتوں سے کام لے رہا تھا۔ اُس کی دونوں ٹانگیں میکاگی انداز میں چل رہی تھیں۔ منہ ناک دیکھے بغیر وہ نہایت ہی بے رحمانہ انداز میں اُسے ٹھوکر پہ ٹھوکر سید کر رہا تھا۔ یہاں تک کہ اسفند غوری چیختے چیختے بے ہوش ہو گیا۔ مگر سدا کے سینے میں ابلا ہوا لاداسردنہ ہوا وہ بدستور اُسے ٹھوکر یں مار رہا تھا۔

”بس سدا بس۔“ رضوان نے اٹھ کر اُسے بازوؤں میں جکڑ لیا۔ ”یہ مر گیا تو ہمارا سارا پلان دھرے کا دھرا رہ جائے گا۔“

”چھوڑ دو مجھے چھوڑ دو۔“ وہ ہڈیانی انداز میں چلایا۔ ”میں آج اسے زندہ نہیں چھوڑوں گا۔“

”ہوش میں آؤ سدا“ رضوان نے چیخ کر کہا۔ ”یہ کیا پاگل پن ہے؟ کیا سارا منصوبہ خاک میں ملا دو گے؟“

”سدا رضوان بھائی ٹھیک کہتے ہیں۔“ ارم نے مداخلت کی۔ ”تمہارا یہ جنون سارا پلان چوہا چوہا کر دے گا۔ پلیز کنٹرول یور سیلف۔“

دونوں نے مل کر بڑی مشکل سے سدا کا حصہ ٹھنڈا کیا اور پھر بے ہوش پڑے ہوئے اسفند غوری کی طرف متوجہ ہو گئے۔

☆ ☆

ارجمند غوری اپنی مخصوص نشست گاہ میں بے چینی سے ٹہل رہا تھا۔ ابھی کچھ ہی دیر قبل اُس نے لالہ فیروز خان کو اُن دو کارڈز کی معیت میں اسفند غوری کو تلاش کرنے کے لیے بھیجا تھا، جنہیں اسفند دھوکا دے کر کھل گیا تھا۔ اُس کے دونوں ہاتھوں کی مٹھیاں بھٹی ہوئی تھیں جب کہ چہرے پر غیظ و غضب کے تاثرات چھائے

ہوئے تھے۔ رہ رہ کر اُسے بیٹے پر غصہ آرہا تھا۔ آج تک کسی نے بھی اُس کی حکم حدودی کرنے کی جرأت نہیں کی تھی۔ لیکن آج اُس کے اپنے ہی بیٹے نے اُس کا سارا غرور خاک میں ملا دیا تھا۔ غصے کی شدت سے اُسے اپنا خون رگوں میں کھولنا ہوا محسوس ہو رہا تھا۔

”اسفندیہ تم نے اچھا نہیں کیا۔“ ٹپٹے ٹپٹے اُس نے خود کلامی کی۔ ”ہم تمہارا وہ حشر کریں گے کہ تم عمر بھر یاد رکھو گے۔“

ایسے ہی وقت اُس کا سیل فون بجنے لگا۔ اُس نے فون نکال کر سکرین پر نظر ڈالی تو اسفندیہ کا نام جھللا رہا تھا۔

”کہاں مر گئے ہو تم؟“ اُس نے کال ریسیو کرتے ہوئے گرج کر پوچھا۔

”زندہ ہے ابھی، کہو تو مار دوں؟“ اُس کی سماعتوں سے ایک اجنبی آواز گھرائی۔

”کون ہو تم اور یہ بات کس لمحے میں کر رہے ہو؟ شاید تم ہمیں نہیں جانتے، ہم.....“

”سن بے اگنام ریڈسٹ کے خود ساختہ سلطان۔“ اجنبی نے طعنیہ انداز میں بات کاٹی۔ ”میں تجھے اچھی طرح جانتا ہوں لیکن تم مجھے نہیں جانتے۔ میں موت ہوں موت، جو دبے پاؤں آتی ہے اور بڑے بڑے شاہوں کو اچک کر لے جاتی ہے۔ بالکل اُس ٹیل کی طرح جو پلک جھپکنے کی دیر میں مرغی کے چوڑے کود بونچ کر لے جاتی ہے۔“

”تم..... ہمیں مارو گے؟ دو ٹکے کے انسان!“ وہ ایک دم بھڑک کر بولا۔ ”ہم تمہارے سارے خاندان کا نام و نشان مٹا دیں گے۔ ہم سلطان اور جند خوری ہیں لوگ جس کا نام سن کر کاٹنے لگتے ہیں۔ اُسے تم مارو گے؟“

”ہاں ماروں گا۔ اگر تم نے اپنی بکواس بند نہ کی تو ابھی ایک دھماکا ہوگا اور تمہارے لاڈلے اور اکلوتے بیٹے کی کھوپڑی پاش پاش ہو جائے گی۔“ اجنبی نے سرد لہجے میں جواب دیا۔

”نہیں تم ایسا نہیں کر سکتے۔“ وہ چلایا۔ ”اپنی ڈیماٹھ بتاؤ، ایک کروڑ دو کروڑ تین کروڑ یا پھر اس سے بھی زیادہ؟“

”گڈ یہ ہوئی تاباں۔“ اجنبی نے تہمت لگایا۔ ”تم نے اگر تعاون کیا تو یقیناً بچ جاؤ گے۔“

”پلیز اپنی ڈیماٹھ بتاؤ؟“ اُس کی ساری اکڑ ایک پل میں ہوا ہو گئی اور وہ ”ہم“ سے ”میں“ پر آ گیا۔ ”میں

ابھی پوری کردوں گا۔“

اجنبی بولا۔ ”میں تم سے فیس ٹوفیس بات کرنا چاہتا ہوں۔ میری ڈیمانڈ کیا ہے؟ ابھی نہیں بتا سکتا۔ ملاقات ہونے پر بتا دوں گا۔“

”او کے مجھے منظور ہے بولو کہاں ملنا چاہتے ہو؟“ اُس نے فوراً رضا مند ہوتے ہوئے سوال کیا۔

”ملاقات کا مقام میں تجھے ملے کر کے بتا دوں گا۔ بس تم اتنا خیال رکھنا کہ اس بات کی بھنک بھی کسی کے کانوں میں نہ پڑے۔ تم نے پولیس یا فیروز خان کو اس معاملے میں ملوث کیا تو بیٹے سے ہاتھ دھو بیٹھو گے۔ میرے آدمی تم پر نگاہ رکھے ہوئے ہیں۔ لہذا بھول کر بھی ایسی غلطی مت کرنا ورنہ پچھتاوے کے علاوہ کچھ بھی ہاتھ نہیں آئے گا۔“

اجنبی کا لہجہ بتا رہا تھا کہ وہ جو کچھ کہہ رہا ہے اُس پر عمل بھی کر گزرے گا۔ اور جند خوری کے کانوں میں پہلی بار خطرے کی گھنٹی بجنے لگی۔ وہ جان گیا کہ اُس کا بیٹا اسی مارگٹ کلر کے ہاتھ چڑھ گیا ہے جس نے اُسے مارنے کی دھمکی دی تھی۔ یہ صورت حال اُس کے لیے نہایت ہی خطرناک تھی۔ تاہم وہ بولا۔ ”تم بے فکر رہو میں کچھ بھی ایسا نہیں کروں گا جس سے میرے بیٹے کی جان خطرے میں پڑ جائے۔ بس ایک ریکورڈسٹ ہے کہ ملاقات کا وقت اور مقام جلد سے جلد ملے کر کے مجھے بتا دو؟“

”بتا دوں گا۔ میری اگلی کال کا انتظار کرنا۔“ اجنبی نے جواب دے کر رابطہ منقطع کر دیا۔

”ہاسٹرڈ۔“ خوری نے خود کلامی کے انداز میں اُسے ایک گالی دی اور پھر فیروز خان کا نمبر ملانے لگا کہ اب وہی اس معاملے میں اُس کی مدد کر سکتا تھا۔ بڑے صاحب سے اُن دنوں ویسے بھی اُس کی اُن بن چل رہی تھی۔ چنانچہ اُس سے مدد کی اپیل کرنا ایسا ہی تھا جیسے اپنا تھوکا ہوا چاٹنا۔

☆ ☆

رضوان نے خوری سے بات کرنے کے بعد کل فون سے سم نکالی اور فون کو آف کر دیا۔ سدو خور سے اُس کی حرکات نوٹ کر رہا تھا۔ لہذا اُسے فون سے سم نکالتے دیکھ کر بولا۔ ”آپ نے سیل فون سے سم کیوں نکالی ہے؟“

”تاکہ وہ نقلی سلطان ہمیں ٹریس نہ کر سکے۔“ رضوان نے مسکرا کر جواب دیا۔

”وہ موبائل فون کے IMEI نمبر سے بھی تو ٹریس کر سکتا ہے؟“ سدو نے سوال کیا۔

”سدو میاں! زیادہ دانش و رمت بنو..... IMEI نمبر سے تو وہ تب ٹریس کرے گا! جب میں اس فون میں رجسٹرڈ سم ڈالوں گا؟“

”سوری رضوان بھائی! میں سمجھا شاید یہ بات.....“

”آپ کو معلوم نہیں ہوگی۔ یہی کہنا چاہتے تھے نا اتم؟“ رضوان نے اُس کی بات کاٹے ہوئے سوال کیا۔
سدو نے جواب دینے کی بجائے اثبات میں سر ہلادیا۔

رضوان بولا۔ ”سدو! یہ تو ایک عام سی بات ہے۔ جو آج سیل فون استعمال کرنے والا ہر پڑھا لکھا شخص جانتا ہے۔“

”بس ایسے ہی منہ سے نکل گیا بھائی! اسی لیے تو سوری بولا ہے۔“ سدو نے نادم ہو کر جواب دیا۔

”چلو کوئی بات نہیں ہے میں ذرا باہر تک جا رہا ہوں، تم قیدی کا خیال رکھنا۔“

وہ بولا۔ ”بے فکر رہو رضوان بھائی! اُس کا تو باپ بھی یہاں سے نہیں نکل سکتا۔“

”اوکے میں کچھ دیر تک داخل آ جاؤں گا۔“ جواب دیتے ہوئے وہ کمرے سے باہر نکل گیا۔

تھوڑی دیر کے بعد وہ بڑے صاحب کے سامنے موجود تھا۔ ساری بات سننے کے بعد بڑے صاحب نے کہا۔ ”ارے بابا! اُڑا دے دونوں باپ بیٹے کو، کریم بھائی سے ہم خود ہی منہ لیں گے۔ پارٹی کے لیے اصل خطرہ یہی فوری ہے۔“

”تھینک یو سوچ بڑے صاحب! آپ نے میرے سر سے بہت بڑا بوجھ اتار دیا۔“ اب میں کھل کر کام کروں گا۔“ اُس نے ممنون انداز میں جواب دیا۔

”کوئی بات نہیں۔“ بڑے صاحب نے اثبات میں سر ہلایا۔ ”بس تم اتنا خیال رکھنا کہ دوبارہ ہمیں چھوڑ کر جانے کی مت سوچنا ورنہ اب کی بار ہمیں بہت تکلیف ہوگی۔“

”نہیں بڑے صاحب! اب ایسا نہیں ہوگا۔ شرافت کی زنجیر تو آج کل شریفوں کو بھی راس نہیں آتی تو پھر میں ایسا کیوں کروں گا؟“

”گٹھ..... تمہارے فیصلے سے ہمیں خوشی ہوئی ہے بابا۔ جاؤ اب جا کر اپنا ادھورا کام مکمل کرو۔ اس بار ہم تجھے خاص انعام دیں گے۔“

”وہ کیا بھلا بڑے صاحب؟“ اُس نے اشتیاق سے پوچھا۔

بڑے صاحب نے قہقہہ لگایا۔ ”سر پرانز کو سر پرانز رہنے دو را جو بابا۔“

”ٹھیک ہے بڑے صاحب! میں تو آپ کا غلام ہوں۔ جیسے آپ کی خوشی۔“

”غلام نہیں را جو! ہم تجھے بیٹا سمجھتے ہیں۔ آئندہ ایسا کبھی مت کہنا ورنہ ہم ناراض ہو جائیں گے۔“ بڑے صاحب نے جواب دیا۔

”سوری بڑے صاحب! غلطی ہو گئی۔“ وہ قدرے شرمندہ ہو کر بولا۔ ”آئندہ خیال رکھوں گا۔“

”چلو کوئی بات نہیں۔“ بڑے صاحب نے اثبات میں سر ہلایا۔ ”کچھ چاہیے تو پوچھو؟“

”نہیں بڑے صاحب! ابھی تک تو کسی چیز کی ضرورت نہیں ہے۔ جب ہوگی تو بلا جھجک مانگ لوں گا۔“ اُس نے جواب دیا اور پھر بڑے صاحب کو سلام کرتے ہوئے رخصت ہو گیا۔



ارجنند غوری نے رضوان کی ہدایت کے مطابق ساحل سمندر سے ایک کلومیٹر کے فاصلے پر گاڑی روک دی اور پیدل ساحل سمندر کی طرف چل دیا۔ سداوار ارم بھی اُس کے پیچھے پیچھے چلے آ رہے تھے۔ مگر وہ دونوں غوری کی نظروں سے اوجھل تھے۔ ویسے بھی وہ دونوں ایک بے فکرے جوڑے کی طرح گھوم رہے تھے۔ غوری تو کیا کوئی بھی اُن پر شک نہیں کر سکتا تھا کہ وہ کسی کا پیچھا کر رہے ہیں۔ سڑک پر گاڑیوں کے علاوہ پیدل لوگ بھی آ جا رہے تھے۔

لگ بھگ نصف گھنٹے کے بعد غوری درختوں کے ایک گھنے جھنڈ میں داخل ہو گیا۔ اُس نے چورنگا ہوں سے ادھر ادھر دیکھا اور پھر جیب سے سیل فون نکال لیا۔ وہ کسی کا نمبر ملا نا ہی چاہتا تھا کہ اچانک ایک اجنبی نمبر سے اُسے کال آنے لگی۔ اُس نے برا سامنے بنا کر کال ریسیو کی تو دوسری طرف سے اُسی اجنبی کی تنہی آواز سنائی دی۔ ”غوری! میں نے کیا کہا تھا تجھے کہ چالاکی نہیں چلے گی۔ تم اب بھی میری نگاہوں میں ہوا اگر تم نے فوراً سیل

فون جیب میں نہ ڈالا تو جواب میں گولی آئے گی۔“

”ابھی ڈالا ہوں پلیز گولی مت چلاتا۔“

اُس نے بوکھلا کر کہا اور کال منقطع کیے بغیر سیل فون جیب میں رکھ لیا۔

موسم اگرچہ کافی حد تک خوش گوار تھا مگر غوری کے ماتھے پر پسینے کے ننھے ننھے قطرے چمک رہے تھے۔ وہ زندگی میں پہلی بار خود کو اس قدر بے بس اور خوف زدہ محسوس کر رہا تھا۔ ہر عالم کی طرح وہ بھی فطرتاً بزدل ہی تھا۔ مناسب موقع تاڑ کر وہ فیروز خان کو اپنی لوکیشن بتانا چاہ رہا تھا۔ لیکن اجنبی دشمن اُس کی توقع سے کہیں زیادہ ہوشیار تھا۔ وہ نہ جانے کس طرح اُس پر نظر رکھے ہوئے تھا؟ غوری کی سمجھ میں کچھ بھی نہیں آ رہا تھا۔ تاہم دل ہی دل میں وہ اُس نادیدہ دشمن کو بے تحاشا گالیاں دے رہا تھا۔ جس نے چند روز کے اندر ہی اُس کا سارا غرور خاک میں ملا دیا تھا۔ اور پھر یہ تو ابھی ابتدا تھی۔ اس کے بعد نہ جانے کیا کیا ہونے والا تھا؟ غوری قطعی بے خبر تھا۔

وہ انہی سوچوں میں غرق تھا کہ سنا اُس کے مصتب میں کسی کے قدموں کی چاپ سنائی دی۔ وہ تیزی سے پلٹا تو اُس کے سامنے ایک لوجوان کھڑا ہوا تھا۔ یہ سدا تھا۔ ارم کو اُس نے دوسرے رستے سے فلیٹ میں بھیج دیا تھا۔

”یو اکل! مجھے آپ کی رہنمائی کے لیے بھیجا گیا ہے۔“ سدا نے خود پر جبر کرتے ہوئے مسکرا کر کہا۔
”آئیے میں آپ کو آپ کی منزل تک پہنچا دیتا ہوں۔“

”مم۔۔۔۔۔ مجھے اپنے بیٹے سے ملنا ہے۔“ وہ مضطرب ہو کر بولا۔ ”وہ۔۔۔۔۔ وہ کہاں ہے؟ میں۔۔۔۔۔ میں اُس کے لیے۔۔۔۔۔ اپنی ساری دولت دینے کے۔۔۔۔۔“

”اُکل! میں صرف ایک کارندہ ہوں۔“ سدا نے قلعہ کلامی کی۔ ”آپ کا بیٹا اُس کے پاس ہوگا جس نے آپ کو بلایا ہے۔“

”مجھے فوراً لے چلو اُس کے پاس۔“

”آئیے۔“ سدا اُس کا ہاتھ تھامتے ہوئے بولا۔ ”کوئی ہتھیار وغیرہ ہے تو ابھی سے میرے حوالے کر دو۔“
”کچھ بھی نہیں ہے میرے پاس۔“ وہ انکار میں سر ہلاتے ہوئے سدا کے ساتھ چل دیا۔

چند لمحوں کے بعد وہ ایک فلیٹ میں داخل ہو رہے تھے۔ یہ فلیٹ ایک الگ تھلک مقام پر واقع تھا اور اس کے قرب و جوار میں کوئی دوسرا مکان نہیں تھا۔ ویسے بھی فلیٹ کو چاروں جانب سے گھنے درختوں نے گھیر رکھا تھا۔ دُور سے وہ نظر بھی نہیں آتا تھا۔ غوری نے جونہی کمرے کے اندر پاؤں رکھا، اُسے حیرت کا ایک جھٹکا لگا۔ سامنے ہی صوفے پر محمود غزنوی پورے کمرے کے ساتھ تشریف فرما تھا۔ غوری کو اس بے چارگی کے عالم میں دیکھ کر بے اختیار اُس کے لبوں پر مسکراہٹ رہ گئی۔ مگر افسوس کہ وہ بولنے سے قاصر تھا۔ غزنوی کے ساتھ ایک نوجوان لڑکی بھی بیٹھی ہوئی تھی۔ جب کہ دوسرے صوفے پر ایک انجینی نوجوان بیٹھا ہوا تھا۔

”خوش آمدید..... خوش آمدید سلطان معظم۔“ نوجوان طعنیہ انداز میں کہتے ہوئے کھڑا ہو گیا۔ ”آئیے تشریف رکھیے۔“

”مم..... میرا بیٹا..... کہاں ہے؟“ اُس نے حیرت اور خوف کی ملی جلی کیفیت میں سوال کیا۔

”سلطان معظم! آپ تشریف تو رکھیں بیٹا بھی مل جائے گا..... ابھی تو بہت سا حساب کتاب باقی ہے۔ پہلے وہ تو چمکتا کر لیں؟“ نوجوان نے طعنیہ لہجے میں جواب دیا۔

”جس..... جس قدر دولت چاہیے..... وہ میں دینے کے لیے.....“ معاسد کی لالت غوری کی پشت پر پڑی اور اُس کی بات نامکمل رہ گئی۔

”دولت کا لالچ کسی اور کو دینا۔“ سدا چلایا۔ ”تمہاری دولت کیا رضوان بھائی کا بیٹا واپس لاسکتی ہے؟ میرے باپ کو زبان دے سکتی ہے، اُس کے کئے ہوئے ہاتھ دوبارہ جوڑ سکتی ہے؟ یوں جواب دو..... وہ جو تمہارے ظلم کا شکار ہو کر رزقِ خاک ہو چکے ہیں۔ تمہاری دولت کیا انہیں واپس لاسکتی ہے؟“

کمر غوری کی کرب ناک چیخوں سے گونج اٹھا۔ وہ گڑگڑا کر اُن سے رحم کی بھیک مانگ رہا تھا۔ رو رہا تھا، چلا رہا تھا۔ گر گر کر اٹھ رہا تھا اور اٹھ اٹھ کر گر رہا تھا۔ لیکن رضوان بہرہ بن کر تماشا دیکھتا رہا۔ جب کہ غزنوی تو ویسے بھی بولنے سے قاصر تھا۔ البتہ ارم قدرے پریشان نظر آرہی تھی کیوں کہ سدا کا ایسا بھیا نک روپ وہ پہلی بار دیکھ رہی تھی۔ چنانچہ رضوان نے اُسے اور محمود غزنوی کو باہر بھیج دیا۔ تاکہ وہ جلد لمحوں بعد پیش آنے والے دل خراش مناظر نہ دیکھ سکیں۔ غوری فرش پر گھسٹتے ہوئے رضوان کے قدموں تک پہنچ گیا۔ مگر سدا پر بدستور

جنون سوار تھا۔ معاً اُس نے جیب سے ایک تیز دھار اُسترا نکالا اور غوری کے سینے پر سوار ہو کر کسی بھیڑیے کے مانند غرایا۔ ”زبان باہر نکال کتے! ورنہ شہرگ کاٹ دوں گا۔“

غوری نے گھسٹ کر اپنے ہاتھ رضوان کے پیروں پر رکھ دیے۔ رضوان نے ایک پلی کے لیے سوچا اور پھر سدو سے بولا۔ ”ایک منٹ سدو! میں اسے ایک موقع دیتا چاہتا ہوں۔ پلیز اسے چھوڑ دو۔“

”نہیں رضوان بھائی نہیں۔“ سدو پوری قوت سے چلایا۔ ”یہ معافی کے قابل نہیں ہے۔ آپ ہٹ جائیں درمیان سے۔ میں اپنا بدلہ لے کر رہوں گا۔“

رضوان نے کہا۔ ”میں نے کب کہا ہے کہ یہ معافی کے قابل ہے؟ میں تو اسے اس کی اوقات دکھانا چاہتا ہوں کہ یہ جو خود کو ناقابلِ تسخیر سمجھتا ہے آج بلا لے لے اپنے حلقوں کو۔ دیکھتے ہیں کون آتا ہے اس کی مدد کو؟“

بات سمجھ میں آ رہی تھی۔ لہذا سدو نے اُسے وقتی طور پر چھوڑ دیا۔ غوری کا چہرہ خون آلود تھا اور وہ رلیس میں دوڑنے والے کتے کی طرح ہانپ رہا تھا۔ رضوان نے ایک پُر حقیر نظراًس پر ڈالی اور بولا۔ ”غوری ابول کے بلانا چاہتا ہے اپنی مدد کے لیے..... کل تجھے فون کرنے کی بھی اجازت ہے۔“

غوری نے کانپتے ہوئے ہاتھوں سے جیب سے سیل فون نکالا اور پھر ایک نمبر ملا دیا۔ جو فنی رابطہ قائم ہوا وہ روتی ہوئی آواز میں گڑ گڑایا۔ ”بڑے صاحب امم..... مم..... میں..... غوری..... ہوں..... پلیز..... مم..... مجھے بچالو..... پپ..... پلیز..... بچالو..... یہ لوگ..... مجھے مار ڈالیں گے..... مار ڈالیں گے..... پلیز..... پلیز.....“

”سوری رائگ نمبر بابا۔“ دوسری طرف سے رابطہ فوراً منقطع ہو گیا۔

”کیا ہوا غوری..... چھوڑ گیا تا حیران داتا تجھے، جس کی سپورٹ پر تجھے بڑا مان تھا؟“ رضوان نے طنزیہ انداز میں پوچھا۔

”مم..... مجھ سے سودا کر لو..... مم..... میں اپنا سب کچھ تجھے دے دوں گا۔ بس مجھے اور میرے بیٹے کو جانے دو۔“ غوری نے امید بھری نظروں سے اُس کی طرف دیکھا۔

”غوری! میں ایک ٹارگٹ کلر ہوں۔ بد عہدی کرنا میرے پیشے کے خلاف ہے۔ میں بڑے صاحب سے

پہلے ہی تیری جان کا سودا کر چکا ہوں۔ وعدے سے سیاست دان پھرتے ہیں۔ مارگٹ کلر نہیں۔“

”پلیز.....“ خوری نے اُس کے سامنے ہاتھ جوڑ دیے۔ ”مجھ پر رحم کرو۔“

”تم نے کبھی کسی لاچار اور کم زور پر رحم کیا تھا؟..... نہیں نا؟ تو پھر اب مجھ سے رحم کی توقع کیوں رکھتے ہو؟..... البتہ تم کسی اور سے مدد مانگنا چاہو تو کال کر سکتے ہو۔“

خوری نے جلدی سے فیروز خان کو کال کی۔ ”فیروز خان! میں سلطان خوری بول رہا ہوں۔ پلیز مجھے بچا لو..... پلیز..... جلدی سے آ جاؤ، میں یہاں ساحل سمندر کے قریب ایک کلیٹ میں ہوں۔“

”میں کسی سلطان خوری کو نہیں جانتا۔ یہ تمہارا اور راجو کا معاملہ ہے۔“ فیروز خان نے بے رغبتی سے جواب دیا۔

”تم..... تم تک حرام ہو۔“ خورنی چلا پلا۔ ”میں نے تم پر بے شمار احسان کیے ہیں اور.....“

”وہ احسان تم نے اپنے فائدے کے لیے کیے تھے۔“ فیروز خان نے قطع کلامی کی۔ ”اور راجو میرا محسن

ہے۔ اُس نے جان پر کھیل کر ایک بار میری جان بچائی تھی۔ میں اُس کے خلاف تمہاری مدد نہیں کر سکتا۔“

”لعلت ہو تم پر۔“ وہ ہڈیانی انداز میں چلایا مگر فیروز خان نے ایک قہقہہ لگا کر رابطہ منقطع کر دیا۔

خوری نے جھنجھلا کر سیل فون پختہ دیوار پر دے مارا جو کھڑے کھڑے ہو کر فرش پر بکھر گیا۔

رضوان بولا۔ ”دیکھ لیا خوری اندر اوقت جب آتا ہے تو اپنے پرانے سبھی ساتھ چھوڑ جاتے ہیں۔ آج کوئی بھی

تمہارا ساتھ دینے کے لیے تیار نہیں ہے۔“

”پلیز..... تم ہی مجھ پر رحم کر لو۔“ خوری پھر گڑ گڑانے لگا۔

”اوں..... ہوں۔“ اُس نے انکار میں سر ہلایا۔ ”سلطان ہو کر رحم کی بھیک مانگنا تجھے زیب نہیں دیتا۔“

”پلیز..... پلیز.....“ خوری رونے لگا مگر رضوان نے سد کو اشارہ کر دیا۔

دوسرے ہی پل سد دو دروازہ اُس کے سینے پر سوار ہو گیا اور پھر جب اُس نے خوری کا گلا پوری قوت سے دبا یا

تو چارونا چار خوری کو اپنی زبان باہر نکالنا ہی پڑی۔ پلک جھپکنے کی دیر میں سدو نے اُسٹرے والے ہاتھ کو حرکت دی

تو خوری کی زبان کٹ کر زور جا گری۔ وہ ذبح کیے ہوئے مرغ کی پھڑکنے لگا مگر سدو کے چہرے پر رحم کا شائبہ

تک نہیں تھا۔ پھر دیکھتے ہی دیکھتے سدو نے قسائیوں والا ٹوکہ اٹھایا اور نہایت ہی بے رحمانہ انداز میں غوری کے دونوں ہاتھ کاٹ دیے۔ غوری کی چٹھیں دل دہلا رہی تھیں۔ مگر رضوان اور سدو بالکل بے پروا نظر آ رہے تھے۔

چند لمحوں کے بعد رضوان نے جیب سے سائیکسنگ لگا ہوا لورٹکالا اور یکے بعد دیگرے تین گولیاں اُس کے سینے میں اتار دیں۔ غوری تڑپ تڑپ کر ٹھنڈا ہو گیا تو اُن دونوں نے اُسے اٹھا کر دوسرے کمرے میں ڈال دیا جہاں اسفند غوری کی لاش پڑی ہوئی تھی۔ اس کے بعد کے واقعات نہایت ہی تیزی کے ساتھ وقوع پذیر ہوئے تھے۔ رضوان نے ارم اور محمود کو سدو کے ساتھ گھر بھجوا دیا۔ واپسی پہ سدو دو عدد پوریاں لانا نہیں بھولا تھا۔ دونوں نے مل کر لاشوں کو پورچوں میں بند کیا اور انہیں اٹھا کر ٹیکسی کی حقی سیٹ میں ٹھونس دیا۔ اس کے بعد انہوں نے فرش سے خون کے داغ صاف کیے اور پھر شام ہونے کا انتظار کرنے لگے۔ جو فنی شام کا اندھیرا پھیلا وہ دونوں ٹیکسی میں بیٹھ کر قیٹ سے باہر نکل گئے۔ راستے میں ایک دیران سڑک کے کنارے انہوں نے ٹیکسی روکی اور دونوں پوریاں مھینٹ کر باہر پھینک دیں۔

”خس کم جہاں پاک۔“ رضوان ٹیکسی میں بیٹھتے ہوئے گویا ہوا۔

سدو بولا۔ ”رضوان بھائی! میں آپ کا یہ احسان زندگی بھر نہیں اُتار سکوں گا۔ اگر آپ تعاون نہ کرتے تو شاید میں کبھی بھی غوری جیسے طاقت ور لوگوں سے انتقام نہ لے سکتا میں عمر بھر آپ کا ممنون رہوں گا۔“
وہ بولا۔ ”سدو! غوری میرے پاتیرے انتقام کا شکار نہیں تھا بلکہ وہ مکافات عمل کا نشانہ بنا ہے۔ کب کسی کے گناہوں کا گڑھا بھر جائے یہ صرف اُدپر والا جانتا ہے۔ اور جب اُدپر والا کسی ظالم کی درازری کھینچتا ہے تو پھر اُسے دنیا کی کوئی طاقت نہیں بچا سکتی۔“

”رضوان بھائی! آپ چھوڑ کیوں نہیں دیتے یہ خطرناک کام، جہاں پل پل موت کا خطرہ سر پہ منڈلاتا رہتا ہے؟“ سدو نے اچانک ہی ایک غیر متوقع سوال کر دیا۔

”سدو! مجرم کا رستا بندگلی کے ماتم ہوتا ہے۔ جہاں سے نہ تو کوئی واپس پلٹ سکتا ہے اور نہ ہی اپنی منزل تک پہنچ پاتا ہے۔ میں نے ایک بار یہ رستا بڑے صاحب کی مہربانی سے چھوڑا تھا۔ مگر غوری جیسے لوگوں نے مجھے دوبارہ وہی رستا منتخب کرنے پر مجبور کر دیا۔ اب دوسری بار بڑے صاحب مجھے کبھی بھی واپس اپنی دنیا میں جانے

نہیں دیں گے۔ میں نے اُن سے وعدہ کیا تھا کہ دوبارہ شریفوں کی دنیا میں نہیں جاؤں گا۔ میں اپنے عہد سے نہیں پھر سکتا۔“

سدو کے پاس اُس کی بات کا کوئی جواب نہیں تھا۔ چنانچہ اُس نے موضوع ہی بدل دیا۔

☆.....☆.....☆

دوسرے دن رضوان ہماری ٹیم میں میلوں بڑے صاحب کے سامنے موجود تھا۔ بڑے صاحب کے چہرے پر مسکراہٹ طاری تھی اور وہ قابل ستائش نظروں سے رضوان کی طرف دیکھ رہے تھے۔
”کمال کر دیا تم نے راجو بابا! کریم بھائی غوری کی موت کی خبر سن کر اب تو ہمارے تلوے چاٹنے پر بھی راضی ہے۔“

”یہ سب آپ کی مہربانی ہے بڑے صاحب اور نہ یہ راجو تو ایک عام سا انسان ہے۔“ اُس نے سر جھکا کر مؤدب انداز میں جواب دیا۔

بڑے صاحب مسکرائے۔ ”بابا! ہمارے لیے تو تم خاص سے بھی کچھ بڑھ کر ہو۔ ہمیں جب بھی کوئی مسئلہ درپیش ہوا تو تم نے چٹکیوں میں حل کر دیا۔“

”بڑے صاحب ایہ تو آپ کی محبت ہے۔ ورنہ دنیا کے لیے تو ہم جیسے ہمیشہ گندی نالی کے کیڑے ہی رہیں گے۔ جس متعفن سسٹم کی ہم لوگ پیداوار ہے اُس کے خلاف آج تک کوئی آواز اٹھی ہے اور نہ اٹھے گی۔ البتہ ہمیں ہمیشہ مور دا لزام ٹھہرایا جاتا رہے گا۔“

”یہ کیا راجو بابا!“ بڑے صاحب نے چمک کر پوچھا۔ ”لگتا ہے تم پر پھر شرافت کا بھوت سوار ہو رہا ہے؟“
”ایسی بات نہیں ہے بڑے صاحب!“ اُس نے نفی میں سر ہلایا۔ ”شریفوں کی دنیا میں ہم جیسوں کے لیے کوئی جگہ نہیں ہے۔ میں خوش ہوں اسی دنیا میں۔ آپ کوئی فکر نہ کریں۔ راجو اب کہیں جانے والا نہیں ہے۔“
”گڈ..... یہ ہوئی نا! بات۔“ بڑے صاحب نے قہقہہ لگایا پھر سنجیدہ ہو کر پوچھا۔ ”بیوی سے ملے ہو بابا؟“
”نہیں سیدھا آپ کے پاس ہی آیا ہوں۔“

”ٹھیک ہے تم بیوی سے جا کر ملو، اس کے بعد ہم تجھے وہ سر پر اندر دیں گے۔ جس کا ہم نے تجھ سے وعدہ کیا

تھا۔“ بڑے صاحب نے جواب دیا تو وہ سلام کرتے ہوئے کمرے سے باہر نکل گیا۔

اُس کا رخ سرورٹ کوارٹرز کی طرف تھا۔ جہاں اُس کی بیوی نازنین ٹھہری ہوئی تھی۔ جب وہ کوارٹرز کے اندر داخل ہوا تو نازنین اُسے دیکھ کر کھل اُٹھی۔ بہت دنوں کے بعد وہ نازنین کے چہرے پر مسکراہٹ دیکھ رہا تھا۔ اس لیے والہانہ انداز میں اُسے باہوں میں بھر لیا۔

”کیسی ہو میری جان؟“ اُس نے نازنین کی پیشانی پر بوسہ جیت کیا۔

”مجھے یہاں نہیں رہنا رضوان۔“ وہ شکایتی انداز میں بولی۔ ”پلیز..... مجھے اپنے گھر لے چلو..... یہاں میرا دم گھٹتا ہے۔“

”اوکے بابا اوکے..... میں تجھے ابھی وہاں لے چلوں گا مگر اس سے پہلے مجھے ایک اچھی سی چائے پلا دو۔ بہت دن ہو گئے ہیں تیرے ہاتھ کی چائے نہیں پی۔“ رضوان نے مسکرا کر جواب دیا۔

”تم بیٹھو، میں ابھی چائے بنا کر لاتی ہوں۔“ وہ کچن کی طرف بڑھتے ہوئے بولی اور رضوان مسکرا دیا۔

لگ بھگ بیس منٹ کے بعد وہ دونوں بڑے صاحب کے سامنے موجود تھے۔ بڑے صاحب نے دونوں کی طرف باری باری دیکھا اور پھر رضوان سے کہا۔ ”بابا اوکے کے مطابق وہ سر پرانز حاضر ہے۔“ یہ کہہ کر بڑے صاحب نے ٹیبل سے ایک خاکے رنگ کا لفافہ اور دو عدد کی رنگڑا اٹھا کر رضوان کی طرف بڑھا دیے۔

”یہ کیا ہے بڑے صاحب؟“ اُس نے ہاتھ آگے بڑھاتے ہوئے حیرت سے پوچھا۔

”بابا! ہم نے تمہارے لیے ایک چھوٹا سا بنگلا اور ایک گاڑی خریدی ہے۔ شان دار پراڈو ہالکُل زیر دیمٹر، جب کہ اس لفافے میں اُس بنگلے کے مالکانہ کاغذات ہیں۔ بنگلا اور گاڑی دونوں تمہارے نام پر رجسٹرڈ ہیں۔ جاؤ پیش کرو۔“ بڑے صاحب نے ہنس کر جواب دیا۔

وہ بولا۔ ”بڑے صاحب! اس کی کیا ضرورت تھی؟ میرے پاس گھر بھی ہے اور موٹر ہائیک بھی۔“

بڑے صاحب نے نازنین کی طرف دیکھا اور شفقت سے بولے۔ ”راجو بابا! یہ ہم نے اپنی بہو کو تحفہ دیا ہے۔ لہذا تجھے اس پر کوئی اعتراض کرنے کی اجازت نہیں ہے۔“

”بڑے صاحب! آپ بھی نا! بس کمال کرتے ہیں۔“

”بھئی ابھی کبھی انسان کو کمال کرنا چاہیے۔“ بڑے صاحب نے قہقہہ لگایا۔ ”کیوں نازنین! ہم نے کچھ غلط تو نہیں کہا ہے؟“

”جی نہیں بڑے صاحب! آپ نے بالکل درست فرمایا ہے۔“ نازنین نے قدرے شرما کر جواب دیا۔
 ”لو بھئی راجو! اب فیصلہ ہو گیا بابا۔ جاؤ دونوں عیش کرو۔“

وہ دونوں بڑے صاحب کو سلام کرتے ہوئے خوشی خوشی باہر نکل گئے۔ جب کہ بڑے صاحب اٹھ کر ٹی وی لاؤنج میں پہنچ گئے۔ وہیں وہ اخبارات بھی پڑھا کرتے تھے اور ٹی وی پر نوز و غیرہ بھی سنتے رہتے تھے۔

لاؤنج میں جاتے ہی بڑے صاحب نے ایک اخبار اٹھالیا، جس کے فرنٹ پیج پر غوری اور اس کے بیٹے کی ہلاکت کے بارے میں تفصیلی خبر لگی ہوئی تھی۔ انہوں نے خوشی کے عالم میں پوری خبر پڑھ ڈالی۔ حالانکہ اس سے قبل وہ صرف خبر کی ہیڈنگ پڑھا کرتے تھے۔ انہوں نے چند دیگر سرخیوں پر سرسری سی نظر ڈالی اور پھر دوسرا اخبار اٹھالیا۔ وہاں بھی غوری والی خبر فرنٹ پیج پر چھپی تھی۔ چنانچہ یہ خبر بھی انہوں نے تفصیل سے پڑھنی شروع کر دی۔ دونوں اخبارات میں خبر کی تفصیل تقریباً ایک جیسی ہی تھی۔ اسی اثناء میں ایک ملازم کافی لیے لاؤنج میں پہنچ گیا۔ ملازم نے کافی کا کپ اُن کے سامنے ٹیبل پر رکھا اور خاموشی سے واپس لوٹ گیا۔ ملازم کے جاتے ہی بڑے صاحب نے کپ اٹھا کر کافی کی ایک چسکی لی تھی کہ محاذ اُن کا میل فون بجنے لگا۔ انہوں نے سکرین پر نظر ڈالی تو فوراً ہتھکڑا ہو گئے۔ کال ایک اہم نمبر سے آرہی تھی۔

”ہیلو سرائے کے اسمبلنگ۔“ انہوں نے مؤدب انداز میں کال ریسیو کی۔

”مسٹر جے کے! لی وی آن کرو اور..... نوز چینل دیکھو۔“ دوسری جانب سے بولنے والے نے ایک معروف چینل کا نام لیا۔

بڑے صاحب نے فوراً لی وی آن کیا اور مطلوبہ چینل لگا دیا۔ روڈ کے بیچ ایک پراڈ و گاڑی کھڑی ہوئی تھی۔ جس کی وینڈ سکرین گولیوں سے چھلنی ہو چکی تھی اور اندر ایک مرد اور ایک عورت خون میں لت پت پڑے ہوئے تھے۔ بڑے صاحب کو انہیں پہچاننے میں ایک سیکنڈ کی دیر بھی نہیں لگی۔ وہ راجو اور نازنین تھے۔ نوز چینل کا نمائندہ پورے جوش و خروش کے ساتھ واقعے کی تفصیل بیان کر رہا تھا۔ مگر بڑے صاحب کو تو جیسے سانپ سونگھ گیا

تھا۔ بیل فون بدستور اُن کے کان سے لگا ہوا تھا۔ چنانچہ بدقت تمام اُنہوں نے پوچھا۔ ”یہ..... یہ سب..... کیسے ہوا..... اور کس نے کیا..... یہ تو ہمارا خاص آدمی تھا؟“

”جے کے! کیا تم نہیں جانتے کہ ہماری دنیا میں خاص اور عام کوئی نہیں ہوتا؟“ بولنے والے کے انداز میں سرزنش تھی۔ ”تمہیں پتا ہے آج کل ڈینٹس فورسز نے شہر میں آپریشن شروع کر رکھا ہے۔ جلد یا بدیر اس نے پکڑے ہی جانا تھا۔ ہم نے وہی کیا جو اوپر سے آرڈر ملے تھے۔“

”پھر بھی یہ اچھا نہیں ہوا۔ وہ ہمیں بہت زیادہ عزیز تھا۔“ بڑے صاحب نے رنجیدہ لہجے میں جواب دیا۔
 ”جے کے! ہوش میں آؤ ہماری دنیا میں جذبات کی کوئی قدر نہیں ہوتی۔ ہم صرف خطرے کے مہرے ہیں۔ جنہیں بساط پہ بچانے والے ہاتھ ہمیشہ پوشیدہ رکھتے ہیں۔ کل ہماری یا تمہاری باری بھی لگ سکتی ہے۔ اُد کے گڈ ہائے۔“ دوسری طرف سے رابطہ منقطع ہو گیا۔

بڑے صاحب چند لمحوں کے لیے سوچ رہے تھے اور پھر نہ چاہتے ہوئے بھی اُن کی آنکھیں پھٹتی چلی گئیں۔

